

# आज का समाचार

निष्पक्ष एवं निर्भीक हिन्दी साप्ताहिक  
हर खबर पर पैनी नज़र

o"kl % 16 vdl % 17

y[kuÅ] xq okj 07 vxLr 2025 l s13 vxLr 2025 rd

i"B&amp;8


eW; %, d : i ; k

## कर्तव्य भवन केवल इमारत नहीं, सपनों को साकार करने की तपोभूमि है, पीएम मोदी बोले- बचेंगे किराए के 1500 करोड़ रुपये

नई दिल्ली। प्रधानमंत्री नरेंद्र मोदी ने बुधवार को नई दिल्ली के कर्तव्य पथ पर स्थित कर्तव्य भवन-03 का उद्घाटन किया। बाद में शाम को उन्होंने एक जनसभा को संबोधित करते हुए इस अवसर के महत्व पर प्रकाश डाला। इस अवसर पर बोलते हुए, प्रधानमंत्री मोदी ने कहा कि अगस्त क्रांति का महीना है और स्वतंत्रता दिवस से पहले, देश आधुनिक बुनियादी ढाँचा परियोजनाओं के पूरा होने के साथ कई ऐतिहासिक मील के पत्थर देख रहा है। उन्होंने कहा कि ये केवल कुछ नए भवन और सामान्य इंफ्रास्ट्रक्चर नहीं हैं। अमृतकाल में इन्हीं भवनों में विकसित भारत की नीतियां बनेंगी, विकसित भारत के महत्वपूर्ण निर्णय होंगे और राष्ट्र की दिशा तय होगी। मोदी ने दावा किया कि हमने बहुत मंथन के बाद कर्तव्य भवन नाम दिया है। कर्तव्य पथ, कर्तव्य भवन हमारे

लोकतंत्र की, हमारे संविधान की मूल भावना का उद्घोष करते हैं। उन्होंने कहा कि आजादी के बाद, देश की प्रशासनिक मशीनरी दशकों तक ब्रिटिश काल में बनी इमारतों में ही चलती रही। इन प्रशासनिक इमारतों में काम करने की स्थिति बहुत खराब थी, जहाँ काम करने वालों के लिए जगह की कमी, रोशनी की कमी और वेंटिलेशन की कमी थी। गौरतलब है कि गृह मंत्रालय आवश्यक संसाधनों और सुविधाओं के अभाव के बावजूद एक सदी से भी ज्यादा समय तक इसी इमारत से काम करता रहा। नरेंद्र मोदी ने ने कहा कि कर्तव्य' सिर्फ एक इमारत का नाम भर नहीं है, यह करोड़ों देशवासियों के सपनों को साकार करने की तपोभूमि है। कर्तव्य ही आरंभ है, कर्तव्य ही प्रारंभ है। करुणा और कर्मणता के स्नेहसूत्र में बंधा कर्म यही तो है कर्तव्य।

उन्होंने कहा कि सपनों का साथ हैं कर्तव्य। संकल्पों की आस हैं कर्तव्य। परिश्रम की पराकाष्ठा है कर्तव्य। हर जीवन में जो ज्योति जला दे, वो इच्छाशक्ति हैं कर्तव्य। करोड़ों देशवासियों की रक्षा का आधार हैं कर्तव्य। माँ भारती की



प्राण-ऊर्जा की ध्वज वाहक हैं कर्तव्य। 'नागरिक देवो भव' का जाप है कर्तव्य। राष्ट्र के प्रति भक्ति भाव से किया हर कार्य है कर्तव्य। प्रधानमंत्री ने कहा कि हमारी सरकार, एक समग्र ष्टि के साथ भारत के नव-निर्माण में जुटी है। ये तो पहला कर्तव्य भवन पूरा हुआ है, ऐसे कई कर्तव्य भवनों का निर्माण तेजी से चल रहा है। देश

का कोई भी हिस्सा आज विकास की धारा से अछूता नहीं है। उन्होंने कहा कि कर्तव्य भवन जैसा आधुनिक बुनियादी ढाँचा, न केवल जन-समर्थक भावना को दर्शाता है, बल्कि ग्रह-समर्थक भी है। यह भवन नवीकरणीय ऊर्जा का उपयोग करने के लिए छत पर सौर पैनल से सुसज्जित है, और उन्नत अपशिष्ट प्रबंधन प्रणालियों को इसके डिजाइन में सहजता से एकीकृत किया गया है। आज देश भर में टिकाऊ, हरित भवन बनाने का ष्टिकोण तेजी से गति पकड़ रहा है। मोदी ने कहा कि इन प्रशासनिक भवनों की कार्य-स्थितियाँ बेहद खराब थीं.. भारत सरकार के कई मंत्रालय दिल्ली में 50 अलग-अलग जगहों से संचालित हो रहे हैं। इनमें से ज्यादातर मंत्रालय किराए के भवनों में चल रहे हैं, जिन पर सालाना डेढ़ हजार करोड़ रुपये

का खर्च आता है। यह रकम केंद्र सरकार सिर्फ किराया चुकाने में ही खर्च कर रही है...कर्तव्य भवन भी कई बनाए जा रहे हैं। उन्होंने साफ तौर पर कहा कि इससे किराए के 9500 करोड़ रुपये बचेंगे। उन्होंने कहा कि हमें फाइलों को लेकर अपने नजरिए को बदलने की जरूरत है। एक फाइल, एक शिकायत... ये देखने में रोजमर्रा का काम लग सकता है, लेकिन किसी के लिए वही एक कागज उनकी उम्मीद हो सकती है। एक फाइल से कितने ही लोगों का जीवन जुड़ा हो सकता है। नरेंद्र मोदी ने कहा कि कितने ही देश, जो हमारे साथ-साथ आजाद हुए थे, वो तेजी से आगे बढ़ गए। लेकिन भारत वैसी तेजी से प्रगति नहीं कर पाया इसके अपने कारण रहे होंगे...। लेकिन अब हमारा दायित्व है कि हम समस्याएं आने वाली पीढ़ियों के लिए न छोड़ें।

## मुख्यमंत्री योगी आदित्यनाथ ने आगरा मंडल की समीक्षा बैठक में विकास कार्यों की जमीनी हकीकत को परखा

लखनऊ। मुख्यमंत्री योगी आदित्यनाथ ने आगरा मंडल की समीक्षा बैठक में विकास कार्यों की जमीनी हकीकत को परखा। बनते ही सड़कों के टूटने और बदहाली के मुद्दे पर विधायकों समेत अधिकारियों को सख्त निर्देश दिए।

कहा कि बारिश बाद सड़कें गड्ढामुक्त करने की तैयारी शुरू कर दें। गारंटी में सड़कें टूटने और कार्य में लापरवाही पर ठेकेदार के खिलाफ सख्त कार्रवाई होगी। मंडलायुक्त कार्यालय में आयोजित बैठक में आगरा मंडल के चार जिलों, आगरा, मथुरा, फिरोजाबाद और मैनपुरी के



जनप्रतिनिधियों, वरिष्ठ अधिकारियों और विभिन्न विभागों के प्रमुख सचिव शामिल हुए। मुख्यमंत्री योगी हर विधायक से उनके निर्वाचन क्षेत्र की समस्याओं, जन अपेक्षाओं और विकास प्राथमिकताओं पर व्यक्तिगत रूप से चर्चा की। कहा कि जनप्रतिनिधियों की जमीनी समझ और अनुभवों को विकास कार्यों में शामिल करना

है। विकास कार्यों के लिए धन के अभाव से जुड़े सवाल पर मुख्यमंत्री योगी ने स्पष्ट किया कि सरकार के पास विकास कार्यों के लिए पर्याप्त धन उपलब्ध है। उन्होंने अधिकारियों को सख्त निर्देश दिए कि वे जनप्रतिनिधियों से समन्वय

कि मंडल के सभी जनप्रतिनिधियों द्वारा विधानसभावार प्रस्तावित सड़कों, पुलों, फ्लाईओवरों, बाइपास और इंटर-स्टेट बॉर्डर कनेक्टिविटी के कार्यों को कार्ययोजना में शामिल किया जाए। उन्होंने बरसात के बाद युद्ध स्तर

पर अभियान चलाकर सभी सड़कों को गड्ढा मुक्त बनाने की तैयारी अभी से पूर्ण करने को कहा। मुख्यमंत्री योगी आदित्यनाथ ने मंगलवार को आगरा में विकास को नई दिशा देते हुए 'अटल पुरम टाउनशिप' की शुरुआत की। यह परियोजना आगरा विकास

प्राधिकरण (एडीए) द्वारा 36 वर्षों बाद विकसित की जा रही सबसे बड़ी आवासीय योजना है। यह योजना आगरा इनर रिंग रोड के पास 380 एकड़ भूमि पर बनाई जा रही है, जो सरकार की शहरी विस्तार और आधुनिक विकास की नीति का एक बड़ा प्रमाण है। तीन चरणों और 99 सेक्टरों में टाउनशिप विकसित होगी।

## डिप्टी सीएम ब्रजेश पाठक बोले, स्वदेशी अपनाओ, राष्ट्र गौरव बढ़ाओ

लखनऊ। "स्वदेशी वस्तुएं अपनाओ, राष्ट्र गौरव बढ़ाओ..." प्रधानमंत्री नरेंद्र मोदी के इस आह्वान को आत्मसात करते हुए उत्तर प्रदेश के व्यापारियों का विशाल समागम मंगलवार को लखनऊ में संपन्न हुआ। कार्यक्रम में बतौर मुख्य अतिथि पहुंचे उत्तर प्रदेश के उपमुख्यमंत्री ब्रजेश पाठक ने स्वदेशी वस्तुओं को अपनाने पर बल देते हुए कहा कि आज नया भारत हर क्षेत्र में बुलंदी छू रहा है और इसमें व्यापारी समाज की भूमिका अहम है। व्यापारी समाज अर्थव्यवस्था की रीढ़: डिप्टी सीएम ने कहा कि देश की अर्थव्यवस्था को मजबूत करने में व्यापारियों की अहम भूमिका है। उन्होंने कहा, "व्यापारीजन किसी भी राष्ट्र की आर्थिक उन्नति की नींव होते हैं। उत्तर प्रदेश 25 करोड़ की आबादी वाला विशाल बाजार है, जहां हर उत्पाद के लिए एक अलग मार्केट है।" उन्होंने कहा कि प्रधानमंत्री नरेंद्र मोदी के नेतृत्व में देश आत्मनिर्भरता की दिशा में तेजी से आगे बढ़ रहा है। उन्होंने कहा "हम विश्वगुरु बनने की ओर अग्रसर हैं।" उत्पादों की गुणवत्ता में आया बड़ा सुधार: डिप्टी सीएम ने कहा कि पहले की तुलना में अब स्वदेशी

उत्पादों की गुणवत्ता में बड़ा अंतर आया है। देश में बने उत्पाद अब न केवल देश में बल्कि दुनिया के कई देशों में अपनी पहचान बना रहे हैं। उन्होंने कहा कि यह प्रधानमंत्री मोदी की दूरदर्शिता का परिणाम है कि आज विदेशी कंपनियों भी उत्तर प्रदेश में निवेश को तैयार हैं। 'एक जिला-एक उत्पाद' ने विश्वपटल पर बनाई पहचान: डिप्टी सीएम ने बताया कि कोविडकाल में सरकार ने लौटे प्रवासियों को काम देकर आत्मनिर्भर बनाया। अब हर जिले का एक उत्पाद अंतरराष्ट्रीय बाजार में पहचान बना चुका है। उन्होंने यह भी बताया कि भारत में बनने वाले मोबाइल फोनों का 65 प्रतिशत उत्पादन उत्तर प्रदेश में हो रहा है। व्यापारियों को दिलाई शपथ: कार्यक्रम में डिप्टी सीएम ने व्यापारियों को राष्ट्रहित में शपथ भी दिलाई, 'हम भारत के व्यापारी शपथ लेते हैं कि राष्ट्रीय स्वाभिमान को उच्चतम करने हेतु स्वदेशी वस्तुओं की खरीद, बिक्री एवं निर्माण कर उपयोग व उपभोग की प्राथमिकता से अथक प्रयास करेंगे। भविष्य में शत-प्रतिशत स्वदेशी व्यापार हेतु अपना तन-मन-धन राष्ट्र को समर्पित करेंगे।'

# सम्पादकीय

## बाजार पर गहराते संकट का आभास

सूचना तकनीक (आईटी) कंपनियों के मुनाफे में गिरावट और वहां कर्मचारियों की छंटनी की खबरों के बाद अब पूरे कॉरपोरेट सेक्टर से सामने आए आंकड़े भारतीय बाजार पर गहराते संकट का आभास करा रहे हैं। जून में ७७१ कंपनियों (इनमें बैंक और वित्तीय कंपनियां शामिल नहीं हैं) की औसत मुनाफा वृद्धि दर में पिछली दो तिमाहियों की तुलना में गिरावट आई। साल भर पहले के आंकड़ों से तुलना की जाए, तो असल में उनका औसत मुनाफा आठ प्रतिशत घटा। यह स्थिति तब है, जबकि इस दौर में औसत लागत खर्च में गिरावट दर्ज हुई है। कारण यही माना गया है कि इस वर्ष की पहली छमाही में मांग बढ़ने के जो अनुमान लगाए गए थे, वे पूरे नहीं हुए। इस दौरान आईटी सेक्टर की तीन बड़ी कंपनियों— इन्फोसिस, एचसीएल टेक और विप्रो— का मुनाफा गिरा, जबकि टीसीएस के मुनाफे में मामूली वृद्धि हुई। इसी बीच टीसीएस ने अपने दो फीसदी (सवा १२ हजार) कर्मचारियों की छंटनी का एलान किया। जानकारों के मुताबिक टीसीएस ने जो पहल की है, वह अब कम-से-कम आईटी सेक्टर में एक टिकाऊ ट्रेंड बन सकता है। बाजार में मांग ना बढ़ने के कारण भारतीय क रपोरेट सेक्टर की गतिविधियों में विस्तार की आशा नहीं है। ऊपर से अमेरिकी राष्ट्रपति ड नल्ड ट्रंप के टैरिफ व र ने बाहरी बाजार की स्थिति भी बिगाड़ दी है। देशी और विदेशी क रपोरेट्स एवं संस्थानों को अपनी सेवाएं देना ही आईटी कंपनियों का प्रमुख कारोबार है। चूंकि ये कंपनियां आर्टिफिशियल इंटेलिजेंस (एआई) का अब अधिक से अधिक उपयोग कर रही हैं, इसलिए उनके यहां रोजगार के अवसरों का सिकुड़ना भी तय माना जा रहा है। इन सबका नतीजा आम आमदनी में गिरावट होगा। उस हाल में उपभोग और बाजार में मांग की स्थिति और बदतर हो सकती है। गौरतलब है कि देश में आईटी सेक्टर स्थायी रोजगार का एक बड़ा स्रोत रहा है। हर साल इंजीनियरिंग क लेजों से निकलने वाले हजारों ग्रेजुएट्स को यहां काम मिलता रहा है। लेकिन जब छंटनी की स्थितियां बन रही हों और आम क रपोरेट सेक्टर के विस्तार की उम्मीद कम हो, तब जाहिर है, नए रोजगार की गुंजाइशें नहीं बन सकतीं।

## राज्य सरकार ने शुरू की जर्जर पड़े पिछड़े वर्ग छात्रावासों को चमकाने की तैयारी

लखनऊ। राज्य सरकार ने पिछड़े वर्ग के जर्जर पड़े छात्रावासों को चमकाने की तैयारी शुरू कर दी है। शासन की ओर से मरम्मत कार्य के लिए चार करोड़ ६६ लाख रुपये स्वीकृत किये गए हैं। मरम्मत

हैं। इलाहाबाद एग्रीकल्चर इंस्टीट्यूट डीम्ड यूनिवर्सिटी प्रयागराज के लिए ४४ लाख ८० हजार, राजकीय पॉलीटेक्निक हंडिया प्रयागराज के लिए ५० लाख ७८ हजार, वीरभूमि राजकीय स्नातकोत्तर



कार्य के तहत राजधानी स्थित राजकीय महिला पॉलीटेक्निक समेत प्रदेश के १० छात्रावासों में कार्य होगा। राज्य सरकार ने छात्रावासों में शीघ्रता से कार्य शुरू करने व समय पर पूरा करने के निर्देश दिये हैं। शासन के अधिकारियों के अनुसार, राजकीय महिला पॉलीटेक्निक लखनऊ के मरम्मत कार्य के लिए ४६ लाख ७७ हजार रुपये स्वीकृत किये गए

महाविद्यालय महोबा के लिए ६७ लाख ६ हजार, राजकीय इंटर कॉलेज हमीरपुर के लिए ६१ लाख ३३ हजार, लाल बहादुर शास्त्री महाविद्यालय गोंडा के लिए ४७ लाख ५४ हजार, सर्वोदय इंटर कॉलेज मिहीपुरवा बहराइच के लिए ३८ लाख ६० हजार स्वीकृत किये गए हैं। इसी तरह, राजकीय केजीके होम्योपैथिक मेडिकल कॉलेज मुरादाबाद ३८ लाख ४६ हजार, काशीनरेश राजकीय महाविद्यालय ज्ञानपुर संत रविदासनगर २४ लाख और फैंज-ए-आम इंटर कॉलेज मेरठ के लिए ७६ लाख ६६ हजार रुपये स्वीकृत किये गये हैं।

# प्रदेश के व्यापारियों का विशाल समागम सहकारिता भवन में हुआ सम्पन्न

लखनऊ। प्रधानमंत्री के आह्वान पर मंगलवार को प्रदेश के व्यापारियों का विशाल समागम सहकारिता भवन में सम्पन्न हुआ। कार्यक्रम के मुख्य अतिथि उपमुख्यमंत्री ब्रजेश पाठक ने कहा कि स्वदेशी वस्तुओं के प्रयोग से देश की अर्थ व्यवस्था मजबूत होती है। स्थानीय उद्योग को बढ़ावा मिलता है और रोजगार के अवसर बढ़ते हैं। इसके साथ ही यह देश भक्ति की भावना को बढ़ावा देता है। इससे देश के भीतर ही धन का संचालन होता है, जिससे आर्थिक विकास को बढ़ावा मिलता है। साथ ही विदेशी वस्तुओं पर निर्भरता कम करता है। उन्होंने सभी व्यापारियों को शपथ दिलाते हुए कहा कि श्म भारत के व्यापारी शपथ लेते हैं कि राष्ट्रीय स्वाभिमान को विश्व में उच्चतम करने के लिए स्वदेशी वस्तुओं की खरीद, विक्री, एवं निर्माण कर, उपयोग व उपभोग की प्राथमिकता से अथक प्रयास करेंगे। भविष्य में शत प्रतिशत स्वदेशी व्यापार हेतु अपना तन-मन-धन राष्ट्र के प्रति न्यौछावर करेंगे। प्रान्तीय अध्यक्ष बनवारी लाल कंचल ने कहा कि हम लोग विदेशी चीजों को ज्यादा अहमियत देते हैं, जबकि

हमें स्वदेशी चीजों पर ही निर्भर होना चाहिए। विदेशी वस्तुएं हमारे देश की चीजों से ज्यादा अच्छी हैं, हमें इस सोच को बदलने की जरूरत है। राष्ट्रहित में स्वदेशी वस्तुओं के उपभोग के लिए प्रेरित किया। लखनऊ व्यापार मण्डल

बल्कि यह हमारे देश की आर्थिक स्थिति को भी मजबूत करता है। प्रधानमंत्री एवं मुख्यमंत्री कुटीर उद्योग को बढ़ावा देने के लिए तमाम योजनाएं चला रहे हैं और बाजारों को विकसित कर रहे हैं। कार्यक्रम में बनवारी लाल



के चेयरमैन राजेन्द्र कुमार अग्रवाल ने कहा कि स्वदेशी वस्तुओं के उपयोग से हमारा देश सशक्त बनेगा। हम सभी राष्ट्रहित के बारे में सोचेंगे तभी हमारा देश विश्वगुरु बन पाएगा। नगर अध्यक्ष अमरनाथ मिश्र ने कहा कि वर्तमान समय में जब वैश्वीकरण ने दुनिया को एक वैश्विक बाजार में बदल दिया है, स्वदेशी वस्तुओं का उपयोग न केवल हमारी संसृति और परंपराओं को बनाए रखने में सहायक है

कंचल, अनिल विरमानी, राजेन्द्र कुमार अग्रवाल, अमरनाथ मिश्र, देवेन्द्र गुप्ता, अनुराग मिश्र, उमेश शर्मा, भारत भूषण गुप्ता, रामकुमार वर्मा, रविन्द्र गुप्ता, साकेत शर्मा, सुशील तिवारी, एम के शुक्ला, सतवीर सिंह राजू, सुरेश कुमार, संजीव अग्रवाल, संचिन रस्तोगी मनीष अरोड़ा, कुश मिश्र, समीर जैन, हर्षित जायसवाल, सनी लालवानी सहित सैकड़ों व्यापारी उपस्थित रहे।

## निवेशकों का विश्वास बढ़ाने के लिए दो ऐतिहासिक 'डीक्रिमिनलाइजेशन विधेयक' का मसौदा तैयार कर रही सरकार

लखनऊ। राज्य सरकार उत्तर प्रदेश में निवेशकों का विश्वास बढ़ाने के लिए दो ऐतिहासिक 'डीक्रिमिनलाइजेशन विधेयक' का मसौदा तैयार कर रही है, जिनके माध्यम से राज्य और समवर्ती सूची के अधिनियमों में ६८ प्रतिशत से

सुविधाजनक बनाने के उद्देश्य से 'अनुपालन न्यूनीकरण एवं विनियमन शिथिलीकरण २०२५' पहल की प्रगति की समीक्षा के लिए उच्च स्तरीय बैठक आयोजित की गई। इस बैठक में मंगलवार को इन्वेस्ट यूपी समेत विभिन्न

रूप से एकीकृत किया जाए, ताकि निवेशकों को समग्र और सरल अनुभव मिल सके। सीईओ इनवेस्ट यूपी विजय किरण आनंद ने राज्य की सिंगल विंडो प्रणाली 'निवेश मित्र ३.०' के उन्नत संस्करण पर प्रस्तुतीकरण दिया, जो वर्ष अंत तक शुरू होगा। उन्होंने बताया कि वर्तमान में यह पोर्टल ४४ से अधिक विभागों की ५२५ सेवाएं प्रदान करता है। नए संस्करण के माध्यम से सेवा प्रदायगी की समय सीमा में ३० प्रतिशत की कमी, आवेदन एवं स्वीति प्रक्रियाओं को सरल बनाने तथा दस्तावेजों की आवश्यकता को आधा करने का लक्ष्य रखा गया है। इससे निवेशकों को त्वरित, पारदर्शी और उपयोगकर्ता-केंद्रित अनुभव मिलेगा। बैठक में कुछ दूरदर्शी सुझावों पर भी चर्चा हुई, जैसे— भवन उपविधियों में संशोधन कर भूमि की बर्बादी रोकना, उद्योगों में महिलाओं पर लगे पुराने प्रतिबंध हटाना और फैंक्ट्री, व्यापार लाइसेंस नवीनीकरण की प्रक्रिया को सरल बनाना। साथ ही द्विभाषी फर्म, डीआईवाई (डू-इट-योरसेल्फ) वीडियो ट्यूटोरियल्स, रिस्प न्सिव कॉल सेंटर और जागरूकता अभियान जैसे सुधारों पर भी जोर दिया गया।



अधिक कारावास संबंधी प्रावधान समाप्त किए जाएंगे। ऐसे में व्यवसाय से जुड़े कानून इस कदर शिथिल कर दिए जाएंगे कि किसी व्यवसायी को अधिकांश प्रकरणों में जेल जाने की नौबत न आए। माना जा रहा है कि यह उत्तर प्रदेश को एक प्रगतिशील और व्यापार-अनुकूल विधिक ढांचा प्रदान करेगा। मुख्य सचिव एसपी गोयल की अध्यक्षता में उत्तर प्रदेश में ईज ऑफ डूइंग बिजनेस (ईओडीबी) को और अधिक सुगम एवं निवेशकों के लिए

विभागों के अधिकारियों और प्रतिनिधियों ने भाग लिया और सुधारों की दिशा में हुई प्रगति तथा आगामी कार्ययोजना पर मंथन किया। मुख्य सचिव ने समयबद्ध, समन्वित कार्रवाई और फीडबैक आधारित सुधारों पर बल दिया। उन्होंने कहा कि उत्तर प्रदेश केवल व्यवस्थाएं ही सुधार नहीं रहा है, बल्कि उन्हें भविष्य के लिए पुनर्परिभाषित कर रहा है। उन्होंने कहा कि सभी सुधारों को वर्षांत तक निवेश मित्र ३.० के साथ पूर्ण

## योगी की लोगों से अपील, स्वदेशी अपनाना जरूरत, भारत के खिलाफ ही इस्तेमाल होगा हमारा पैसा

लखनऊ/अलीगढ़। स्वदेशी को देश की जरूरत बताते हुये मुख्यमंत्री योगी आदित्यनाथ ने मंगलवार को कहा कि वन डिस्ट्रिक्ट वन प्रोडक्ट योजना आज देश के अंदर एक मॉडल बनी हुई है। योगी ने लोगों से अपील करते हुए कहा कि आज स्वदेशी अपनाना हम सब लोगों की सबसे बड़ी आवश्यकता है। हमारा ही पैसा अगर हमारे ही कारीगर और हस्तशिल्पियों के पास जाएगा तो यह विकास और समृद्धि का आधार बनेगा। प्रति व्यक्ति आय को बढ़ाने में निर्णायक भूमिका का निर्वहन करेगी। मंगलवार को अलीगढ़ के नुमाइश मैदान में आयोजित एक भव्य समारोह में ६५८ करोड़ रुपये की १८६ विकास परियोजनाओं का लोकार्पण और शिलान्यास कार्यक्रम को संबोधित करते हुये उन्होंने कहा कि लेकिन अगर हमारा यह पैसा विदेशी हाथों में जाएगा तो आतंकवाद के रूप में धर्मांतरण के रूप में अव्यवस्था विस्फोट के रूप में भारत को अस्थिर करने के लिए भारत के खिलाफ ही इस्तेमाल किया जाएगा। योगी ने आने वाले सभी त्योहारों पर लोगों से अपने स्वजनों को स्वदेशी उत्पादों को गिफ्ट के रूप में देने की अपील की। समारोह में योगी ने विभिन्न जनकल्याणकारी योजनाओं के लाभार्थियों को प्रमाण

पत्र, सहायता राशि, टैबलेट, आवास की चाबियां और आयुष्मान कार्ड वितरित किए। उन्होंने स्थानीय उत्पादों की प्रदर्शनी का अवलोकन किया और भगवान कृष्ण के रूप में सजे बच्चों को दुलारते हुए उन्हें चॉकलेट, माखन और खिलौने भेंट किये। **CM** योगी ने अलीगढ़ को ६५७ करोड़ रुपये से



अधिक की परियोजनाओं का उपहार देते हुए कहा कि रक्षाबंधन के ठीक पहले अलीगढ़ को यह विकास का तोहफा समर्पित है। इन परियोजनाओं में पेयजल पुनर्गठन योजना, विधि विज्ञान प्रयोगशाला, अतरौली से रेलवे स्टेशन मार्ग का चौड़ीकरण और सुंदरीकरण, अतरौली में डिग्री कलेज और ६०० किलोमीटर क्षमता के जलाशय का लोकार्पण शामिल है। इसके अतिरिक्त, कई अन्य परियोजनाओं का शिलान्यास किया गया, जो अलीगढ़ को नई ऊंचाइयों पर ले जाएंगी। योगी ने कहा कि ये परियोजनाएं अलीगढ़ को एक नई पहचान देंगी और स्थानीय अर्थव्यवस्था को गति

प्रदान करेंगी। जनसभा को संबोधित करते हुए मुख्यमंत्री ने अलीगढ़ की ऐतिहासिक और सांस्कृतिक विरासत को रेखांकित किया। उन्होंने कहा कि पूर्व मुख्यमंत्री स्वर्गीय कल्याण सिंह ने अलीगढ़ को राष्ट्रीय स्तर पर पहचान दिलाई। उनके सपनों को साकार करते हुए हम वन डिस्ट्रिक्ट वन प्रोडक्ट के माध्यम से ताला उद्योग को नई ऊंचाइयां दे रहे हैं। उन्होंने राजा महेंद्र प्रताप सिंह विश्वविद्यालय का उल्लेख करते हुए कहा कि यह विश्वविद्यालय जल्द ही अलीगढ़ को उच्च शिक्षा का नया केंद्र बनाएगा, जो स्वतंत्रता संग्राम की स्मृतियों को जीवित रखने के साथ-साथ युवाओं को उज्वल भविष्य प्रदान करेगा। उन्होंने कहा कि २०१८ में शुरू हुआ डिफेंस क रिडोर आज ब्रह्मोस मिसाइल जैसे उन्नत हथियारों का उत्पादन कर रहा है। यह मिसाइल विश्व में अद्वितीय है और भारत के हर दुश्मन को जवाब देने में सक्षम है। सीएम योगी ने अ परेशन सिंदूर का जिक्र करते हुए भारत की सैन्य शक्ति और आत्मनिर्भरता की सराहना की। मुख्यमंत्री ने कहा कि अलीगढ़ ड्रोन और हार्डवेयर उद्योग में भी अपनी पहचान बना रहा है, जो स्थानीय कारीगरों को रोजगार और समृद्धि प्रदान कर रहा है।

## अंतरराष्ट्रीय हवाई अड्डे पर फर्जी पासपोर्ट के आरोप में इमिग्रेशन अधिकारी ने किया गिरफ्तार


लखनऊ। चौधरी चरण सिंह अंतरराष्ट्रीय हवाई अड्डे पर सोमवार को इमिग्रेशन अधिकारी ने जांच के दौरान दुबई से आए एक यात्री को पुराने पासपोर्ट की जानकारी छिपाकर दूसरा पासपोर्ट बनवाने के आरोप में पकड़ा गया। पूछताछ के बाद इमिग्रेशन अधिकारियों ने उसे सरोजनीनगर पुलिस के हवाले कर दिया। पुलिस ने पासपोर्ट अधिनियम और धोखाधड़ी समेत गंभीर धाराओं में रिपोर्ट दर्ज कर ली है। पुलिस ने आरोपी को जेल भेज भेजने के साथ ही मामले की जांच शुरू कर दी है। इमिग्रेशन अधिकारी गोवर्धन त्रिपाठी ने बताया कि सोमवार सुबह करीब ८:३२ बजे वह आगमन विंग में काउंटर संख्या 1-29 पर मौजूद थे। तभी दुबई से आई एयर इंडिया एक्सप्रेस की फ्लाइट (आईएक्स-१६४) से यात्री मोहम्मद इजहार इमिग्रेशन क्लियरेंस के लिए पहुंचा। जांच में पाया गया कि यात्री १२ नवंबर २०२४ को पर्यटन वीजा पर दुबई गया था, लेकिन वह वीजा अवधि के दौरान वापस नहीं लौटा। ८ महीने बाद ४ अगस्त वापस लौटने पर उससे पूछताछ की गई तो गलत जानकारी देकर गुमराह करने लगा। सख्ती करने

पर पता चला कि वह इससे पहले भी एक पासपोर्ट बनवा चुका है, लेकिन पुराने पासपोर्ट का लिंक नए पासपोर्ट के साथ नहीं था। जांच में सामने आया कि इजहार को पहले भी एक पासपोर्ट जारी किया गया था। यह पासपोर्ट (संख्या J२६६०३८९) १८ अगस्त २०१० को लखनऊ से जारी हुआ था। उस पासपोर्ट में जन्म तिथि ६ अप्रैल १९८८ और नाम इजहार अहमद पुत्र आजाद हुसैन दर्ज था। वर्तमान पासपोर्ट (संख्या W८३१६४६३) ३ मार्च २०२३ को लखनऊ से जारी किया गया। इसमें जन्मतिथि १६ जुलाई १९६५ और नाम मोहम्मद इजहार पुत्र मोहम्मद आजाद दर्ज है। सख्ती से पूछताछ करने पर पता चला कि पहला पासपोर्ट बिना मार्कशीट के सिर्फ बिजली के बिल और बैंक खाते के आधार पर बनवाया था। दूसरा पासपोर्ट हाईस्कूल पास करने के बाद बनवाया गया था। इसके बाद इमिग्रेशन अधिकारियों ने आरोपी यात्री को सरोजनीनगर पुलिस के हवाले करते हुए उसके खिलाफ रिपोर्ट दर्ज कराई। इंस्पेक्टर सरोजनीनगर राजदेव प्रजापति ने बताया कि फिलहाल आरोपी इजहार को जेल भेज दिया गया है।

## भगवान के घर में चोरो ने किया हाथ साफ: CCTV में कैद हुए नकाबपोश, पुलिस ने जांच की शुरू

लखनऊ। नगराम के चार धाम मंदिर में सोमवार देर रात चोरों ने मूर्तियां व चांदी के मुकुट पर हाथ साफ कर दिया। सीसी कैमरे में दो नकाबपोश चोर कैद हुए हैं। वहीं, बक्शी का तालाब में दुकान और ठाकुरगंज में मकान का ताला तोड़कर चोरों ने नकदी व जेवर समेत लाखों के माल पर हाथ साफ कर दिया है। पुलिस आसपास के सीसी कैमरों के फुटेज खंगाल रही है। नगराम के तमोरिया गांव स्थित चार धाम मंदिर में सोमवार देर रात चोरों ने मूर्तियां और हनुमान जी का चांदी का मुकुट पार कर दिया। मंगलवार सुबह मंदिर में रहने वाले पुजारी सत्यनारायण दास की सूचना पर पुलिस मौके पर पहुंची। सीसीटीवी फुटेज में देर रात करीब २ बजे दो नकाबपोश चोर मंदिर में दाखिल होते कैद हुए हैं। एसओ नगराम विवेक कुमार चौधरी ने

बताया कि रिपोर्ट दर्ज कर कुछ संदिग्धों को हिरासत में लेकर पूछताछ कर रही है। वहीं, बक्शी का तालाब के शिवपुरी मानपुर निवासी अतीक की संसारपुर चौराहे के पास परचून की दुकान है। उन्होंने बताया कि ३० जुलाई की देर रात चोरों ने दुकान की जाली काट कर गोदाम में घुस कर करीब तीन लाख रुपये का सामान चोरी कर लिया। अगले दिन दुकान पहुंचने पर अतीक को जानकारी हुई। उधर, ठाकुरगंज के न्यू हैदरगंज निवासी मो. युसूफ १६ जुलाई शाम करीब पांच बजे घर में ताला लगाकर परिवार संग रिश्तेदार के घर गए थे। अगले दिन छोटे भाई मो. सूफियान ने फोन कर चोरी की सूचना दी। युसूफ ने बताया कि चोरों ने जेवर व नकदी चोरी किए हैं।



## अब प्रदेश के गांवों में भी बच्चों को राकेट, चंद्रयान और उपग्रह तकनीक को समझना हो गया है आसान

लखनऊ। अब प्रदेश के गांवों में भी बच्चों को राकेट, चंद्रयान और उपग्रह तकनीक को समझना आसान हो गया है। भारतीय अंतरिक्ष अनुसंधान संगठन (इसरो) का अहमदाबाद स्थित स्पेस एप्लिकेशन सेंटर (एसएसी) विलेज साइंटिस्ट प्रोग्राम के तहत बड़ा अभियान शुरू किया जा रहा है। इसके लिए इसरो ने प्रदेश के १५ जिलों में सरकारी स्कूलों में स्पेस लैब स्थापित की है, जिनसे १०,००० से अधिक छात्र लाभान्वित हो रहे

हैं। स्पेस लैब्स को स्थापित करने में २.५ से ३ लाख रुपए का खर्च है। इसमें उपकरण और शिक्षकों



का प्रशिक्षण भी शामिल है। अब इसे प्रदेश के सभी ७५ जिलों में विस्तार देने की योजना है। इसके

तहत गांवों के सरकारी स्कूलों में पढ़ने वाले बच्चों को अंतरिक्ष विज्ञान, उपग्रह तकनीक और डाटा प्रोसेसिंग से जोड़ा जाएगा। इस योजना को व्योमिका स्पेस संस्था के माध्यम से क्रियान्वित किया जा रहा है। इसके अंतर्गत स्पेस आन व्हील्स बस के माध्यम बच्चों तक मोबाइल प्रयोगशाला पहुंचेगी। इसरो वैज्ञानिकों द्वारा वेबिनार और सेमिनार का आयोजन होगा। समग्र शिक्षा के वरिष्ठ विशेषज्ञ मुकेश सिंह ने बताया कि छात्रों को इसरो सेंटर का शैक्षिक भ्रमण कराया जाएगा। हर जिले के ७५ स्कूलों से चयनित बच्चों द्वारा शैक्षिक सैटेलाइट पेलोड तैयार कर राष्ट्रीय स्तर पर प्रक्षेपण कराया जाएगा।

## बारिश से गई 14 की जान

लखनऊ। उत्तर प्रदेश के कई जिलों में बाढ़ का प्रकोप कम होता नहीं दिख रहा है। सिंचाई विभाग के आंकड़ों के मुताबिक मिर्जापुर जिला बाढ़ से सबसे अधिक प्रभावित है। सिंचाई विभाग की ओर से संबंधित अधिकारियों को इसके लिए सचेत कर दिया गया है। वहीं, बारिश के दौरान अलग-अलग हादसों में तमाम जिलों में १४ की जान चली गई। उधर, प्रयागराज में यमुना अपने खतरा निशान ८४.७४ मीटर से १.१६ मीटर और प्रयागराज के ही छदनाग क्षेत्र में खतरा निशान ८४.३७४ मीटर से ५८ सेमी. ऊपर बह रही है। पूर्वांचल

में वाराणसी, गाजीपुर, बलिया, श्रावस्ती क्षेत्र में बहने वाली नदियों के साथ ही लखनऊ मंडल के लखीमपुर खीरी के पलिया में शारदा खतरे के निशान से ऊपर पहुंच गई। हालांकि देर रात सभी जगह जलस्तर घटने की संभावना है। बारिश से हुए हादसों में चित्रकूट में एक बच्चे समेत दो, महोबा में दो और उन्नाव में एक बच्ची की जान चली गई। प्रयागराज के फाफामऊ में तीन और बमरौली एयरपोर्ट के पास दो लोग डूब गए। बिजनौर में दो, सीतापुर में एक और मुरादाबाद में एक व्यक्ति की मौत हो गई।

## छत पर मांस के टुकड़े फेंकने के विरोध में युवती को पीटा

लखनऊ। ठाकुरगंज के बालागंज इलाके में मांस के टुकड़े घर में फेंकने के विरोध पर पड़ोसी ने घर में घुसकर युवती को पीटा दिया। विरोध करने पर कपड़े फाड़ दिए। पीड़िता ने पुलिस को कॉल करने के लिए मोबाइल निकाला तो छीनकर तोड़ दिया। पीड़िता ने ठाकुरगंज थाने में पांच लोगों के खिलाफ रिपोर्ट दर्ज

करायी है। इंस्पेक्टर ठाकुरगंज ओमवीर सिंह चौहान ने बताया कि दो आरोपियों का शांति भंग में चालान किया गया है। बालागंज निवासी युवती ने बताया कि पड़ोस में रहने वाला शफीक अक्सर घर से निकलते उसके साथ छेड़छाड़ करता है। विरोध पर वह और उसके परिवार वाले धमकाते हैं। शफीक और उसके

परिजन आए दिन मांस के टुकड़े और अंडे के छिलके फेंक देते हैं। विरोध पर शफीक, उसके बेटा फुरकान, आफताब, मेहताब व चांद बाबू ने गाली-गलौज करते हुए मारपीट कर कपड़े फाड़ दिए। पुलिस ने रिपोर्ट दर्ज कर मेहताब व फुरकान को गिरफ्तार कर शांति भंग की कार्रवाई की है।

## 9 साल बाद 39 अगस्त को चीन जाएंगे पीएम मोदी, SCO की बैठक में होंगे शामिल, जिनपिंग से हो सकती है मुलाकात

नई दिल्ली। प्रधानमंत्री नरेंद्र मोदी 39 अगस्त से 9 सितंबर तक तियानजिन शहर में आयोजित होने वाले शंघाई सहयोग संगठन (एससीओ) के क्षेत्रीय शिखर सम्मेलन में भाग लेने के लिए चीन का दौरा करेंगे। 2020 में गलवान घाटी में हुई झड़प के बाद यह उनकी पहली चीन यात्रा होगी। उन्होंने पिछली बार 2016 में चीन का दौरा किया था। एससीओ सदस्य देशों के साथ चर्चा में क्षेत्रीय सुरक्षा, आतंकवाद और व्यापार जैसे मुद्दों पर चर्चा होगी। भारत-चीन संबंधों में स्थिरता और संवाद बहाल करने के प्रयास किए जाएंगे। शिखर सम्मेलन के दौरान

रूसी राष्ट्रपति पुतिन और चीनी राष्ट्रपति शी जिनपिंग के साथ अनौपचारिक मुलाकात की संभावना है। इससे पहले, अक्टूबर



2024 में, प्रधानमंत्री मोदी और शी जिनपिंग कजान में ब्रिक्स शिखर सम्मेलन में मिले थे। इसके बाद, दोनों देशों के बीच सीमा तनाव कम करने के प्रयासों में तेजी आई। रक्षा मंत्री राजनाथ सिंह और विदेश मंत्री एस. जयशंकर ने भी इस वर्ष

की शुरुआत में आयोजित एससीओ बैठकों में भाग लिया था। जयशंकर ने बीजिंग में शी जिनपिंग से मुलाकात की थी और उन्हें भारत-चीन संबंधों में हालिया घटनाक्रमों से अवगत कराया था, साथ ही द्विपक्षीय संबंधों को आगे बढ़ाने में निरंतर नेतृत्व मार्गदर्शन के महत्व पर जोर दिया था। मई 2020 में पूर्वी लद्दाख के गलवान में भारतीय और चीनी सैनिकों के बीच हिंसक झड़प के बाद भारत और चीन के बीच रिश्ते बेहद खराब हो गए थे। इस झड़प में 20 भारतीय जवानों की जान चली गई थी और चीनी पक्ष में भी कई लोग हताहत हुए थे।

## प्रदेश के बिजली कर्मी चलाएंगे 'कॉर्पोरेट घरानों-सार्वजनिक क्षेत्र में पावर सेक्टर छोड़ो' अभियान

लखनऊ। प्रदेश के बिजली कर्मी अब 'कॉर्पोरेट घरानों-सार्वजनिक क्षेत्र में पावर सेक्टर छोड़ो' अभियान चलाएंगे। भारत छोड़ो आंदोलन व काकोरी क्रांति की पूर्व संध्या पर 2 अगस्त को यह कार्यक्रम आयोजित होगा। विद्युत कर्मचारी संयुक्त संघर्ष समिति उत्तर प्रदेश बुधवार को हुई बैठक में यह निर्णय लिया। समिति के संयोजक शैलेंद्र दुबे व अन्य पदाधिकारियों ने कहा कि पूर्वांचल विद्युत वितरण निगम व दक्षिणांचल

विद्युत वितरण निगम का निजीकरण प्रधानमंत्री नरेंद्र मोदी की 2014 में विकसित भारत की कल्पना में सबसे बड़ी बाधा उत्पन्न करेगा। निजी कंपनियां मुनाफे के लिये काम करने आएंगी। बिजली के दामों में बेतहाशा वृद्धि होगी। निजीकरण प्रदेश के किसानों, गरीब और माध्यम वर्गीय उपभोक्ताओं के लिये अंधेरे का संदेश लेकर आयेगा। लोगों को इससे निजात पाने के लिये अभियान चलाने का निर्णय लिया

गया है। अभियान के तहत 2 अगस्त से 9 अगस्त तक बिजली कर्मी प्रतिदिन तिरंगा लेकर व्यापक जनसंपर्क कर आम लोगों को बिजली के निजीकरण से होने वाले नुकसान से अवगत कराएंगे। संघर्ष समिति ने मुख्यमंत्री योगी आदित्यनाथ से फिर अपील की है कि वह निजीकरण प्रक्रिया में शामिल पावर कॉर्पोरेशन के निदेशक वित्त निधि कुमार नारंग को तीसरी बार सेवा विस्तार न दें।

## एयर इंडिया की इंटरनेशनल फ्लाइट को लेकर बड़ा ऐलान, 1 अक्टूबर से फिर से शुरू होगी उड़ान

नई दिल्ली। एयर इंडिया 9 अक्टूबर से अपनी अंतरराष्ट्रीय उड़ानें फिर से शुरू करने के लिए तैयार है, जो अस्थायी निलंबन के बाद सामान्य स्थिति की ओर एक बड़ा कदम है। टाटा के स्वामित्व वाली इस एयरलाइन ने 92 जून को अहमदाबाद में हुए दुखद विमान हादसे के बाद अपनी विदेशी सेवाएँ रोक दी थीं, जिसके बाद इसके परिचालन की गहन आंतरिक समीक्षा की गई। हाल के हफ्तों में आई चुनौतियों को स्वीकार करते हुए, एयर इंडिया के सीईओ कैप्टेन विल्सन ने यात्रियों को आश्चस्त किया कि एयरलाइन अपनी आंतरिक प्रणालियों को बेहतर बनाने के लिए पूरी लगन से काम कर रही है। उन्होंने व्यवधानों को कम करने और भविष्य में एक सुगम यात्रा अनुभव सुनिश्चित करने के लिए एयरलाइन की प्रतिबद्धता पर जोर दिया। विल्सन ने कहा कि हमने 9 अगस्त, 2025 से अंतरराष्ट्रीय परिचालनों की चरणबद्ध बहाली शुरू कर दी है, और 9 अक्टूबर, 2025 तक पूर्ण रूप से पुनः आरंभ करने का लक्ष्य रखा है। यह संतुलित स्ट्रैटेजी सुनिश्चित करता है कि हम प्रत्येक सत्यापन को पूरी तरह से पूरा करें और पूरे विश्वास के साथ सेवा पुनः आरंभ करें। एयर इंडिया के सीईओ ने कहा कि मैं मानता हूँ कि पिछले कुछ हफ्तों में कुछ परिचालन

संबंधी चुनौतियाँ आई हैं, जिनका आपके यात्रा अनुभव पर असर पड़ा होगा। निश्चित रहें, हम इसे गंभीरता से लेते हैं और ऐसी परिस्थितियों में आपको होने वाली असुविधा को कम करने के लिए अपनी आंतरिक प्रक्रियाओं को मजबूत करने के लिए प्रतिबद्ध हैं। एयर इंडिया को हाल के हफ्तों में अपने विमानों में तकनीकी खराबी के कारण कई उड़ानें रद्द



और विलंबित करनी पड़ी हैं। ऐसा ही एक मामला मंगलवार को प्रस्थान से ठीक पहले बोइंग 787 ड्रीमलाइनर में तकनीकी खराबी का पता चलने के बाद दिल्ली से मिलान जाने वाली एक निर्धारित उड़ान के रद्द होने का है। एयरलाइन ने एक बयान में कहा, 8 अगस्त को दिल्ली से मिलान जाने वाली उड़ान 1930, प्रस्थान से पहले पहचाने गए एक रखरखाव कार्य के कारण रद्द कर दी गई है, जिसके सुधार के लिए अतिरिक्त समय की आवश्यकता थी। दिल्ली में हमारे ग्राउंड स्टाफ इस अप्रत्याशित व्यवधान के कारण यात्रियों को होने वाली असुविधा को कम करने के लिए हर संभव प्रयास कर रहे हैं।

## झारखंड के 'जननायक' शिबू सोरेन के निधन पर देशभर में शोक, नेताओं ने दी श्रद्धांजलि

लखनऊ। झारखंड के पूर्व मुख्यमंत्री और झारखंड मुक्ति मोर्चा (जेएमएम) के संस्थापक 'दिशोम गुरु' शिबू सोरेन के निधन पर देशभर की राजनीति और सामाजिक क्षेत्र में शोक की लहर दौड़ गई है। उनके निधन पर विभिन्न दलों के प्रमुख नेताओं ने शोक व्यक्त किया और उन्हें एक संघर्षशील जननायक बताया। नेताओं ने उन्हें जनजातीय समाज का सच्चा प्रतिनिधि और झारखंड राज्य के निर्माण में अग्रणी भूमिका निभाने वाला नेता करार दिया। तमाम नेताओं ने उनके परिवार और झारखंड के लोगों के प्रति संवेदनाएं व्यक्त कीं। रक्षा मंत्री राजनाथ सिंह ने एक्स पर लिखा झारखंड के पूर्व मुख्यमंत्री और देश के वरिष्ठतम नेताओं में से एक, शिबू सोरेन झारखंड के उन कद्दावर नेताओं में गिने जाते थे जिन्होंने समाज के कमजोर वर्गों विशेषरूप से जनजातीय समाज के अधिकारों और उनके सशक्तिकरण के लिए आजीवन संघर्ष किया। वे हमेशा जमीन और जनता से जुड़े रहे। मेरा भी उनसे लंबा परिचय रहा। उनके निधन से मुझे बहुत दुख हुआ है। उनके परिवार एवं समर्थकों के प्रति मेरी संवेदनाएँ। कांग्रेस के राष्ट्रीय अध्यक्ष मल्लिकार्जुन खड़गे ने एक्स पर लिखा झारखंड के पूर्व मुख्यमंत्री,

पूर्व केंद्रीय मंत्री और झारखंड मुक्ति मोर्चा के संस्थापक, शिबू सोरेन जी के निधन से मैं दुःखी हूँ। उन्होंने अलग झारखंड प्रदेश और वहाँ के लोगों के जल, जंगल, जमीन के अधिकार और आदिवासी संरक्षित के संरक्षण के लिए आजीवन संघर्ष किया। मैंने उनके सुपुत्र और झारखंड के मुख्यमंत्री हेमंत सोरेन से बात कर उनके परिवार और समर्थकों के प्रति अपनी गहरी संवेदनाएं व्यक्त की। दुःख की इस घड़ी में ईश्वर उन्हें संबल प्रदान करे। झारखंड सरकार में मंत्री दीपिका पांडेय सिंह ने एक्स पर लिखा झारखंड ने अपना महान सपूत खो दिया है। एक जीवन जो संघर्ष था, एक नाम जो आंदोलन बना दिशोम गुरु शिबू सोरेन जी। उनकी विरासत हमारे विचारों, आंदोलनों और आत्मा में हमेशा जीवित रहेगी। विनम्र श्रद्धांजलि उस महापुरुष को, जिनके बिना झारखंड की कल्पना अधूरी है। कोटिश: नमन, दिशोम गुरु जी। बिहार विधानसभा में नेता प्रतिपक्ष तेजस्वी यादव ने लिखा झारखंड मुक्ति मोर्चा के संस्थापक और झारखंड के पूर्व मुख्यमंत्री 'दिशोम गुरु' शिबू सोरेन जी के निधन से समस्त झारखंड और बिहार मर्माहत है। समस्त राष्ट्रीय जनता दल असह्य पीड़ा के इस पल में गुरु

जी के परिजनों और समर्थकों के प्रति अपनी संवेदनाएं व्यक्त करता है। भाजपा सांसद रवि किशन ने एक्स पर लिखा झारखंड के पूर्व मुख्यमंत्री और झारखंड मुक्ति मोर्चा के संस्थापक 'दिशोम गुरु' शिबू सोरेन के निधन का समाचार अत्यंत दुःखद है। ईश्वर पुण्यात्मा को अपने श्रीचरणों में स्थान दें और उनके परिजनों तथा शुभचिंतकों को यह दुख सहन करने की शक्ति प्रदान करें। भाजपा के राष्ट्रीय प्रवक्ता



और राज्यसभा सांसद संबित पात्रा ने एक्स पर लिखा झारखंड के पूर्व मुख्यमंत्री और झारखंड मुक्ति मोर्चा के संस्थापक 'दिशोम गुरु' शिबू सोरेन के निधन का समाचार अत्यंत दुःखद है। जनजातीय समाज के उत्थान के लिए उनके द्वारा किए गए संघर्षों के लिए वो सदैव स्मरण किए जाएंगे। ईश्वर पुण्यात्मा को अपने श्रीचरणों में स्थान दें तथा मुख्यमंत्री हेमंत सोरेन सहित उनके सभी परिजनों

तथा शुभचिंतकों को यह दुख सहन करने की शक्ति प्रदान करें। यूपी के मुख्यमंत्री योगी आदित्यनाथ ने एक्स पर लिखा झारखंड के पूर्व मुख्यमंत्री शिबू सोरेन का निधन अत्यंत दुःखद है। उन्हें विनम्र श्रद्धांजलि! जनजातीय समाज के उन्नयन में उन्होंने अपना जीवन समर्पित कर दिया। प्रभु श्री राम से प्रार्थना है कि दिवंगत पुण्यात्मा को सद्गति एवं उनके शोकाकुल परिजनों को यह अथाह दुःख सहन करने की शक्ति प्रदान करें। बसपा सुप्रीमो मायावती ने दुख जताते हुए एक्स पर लिखा झारखंड के पूर्व मुख्यमंत्री और झारखंड मुक्ति मोर्चा (जेएमएम) के संस्थापक एवं आदिवासी समाज के जाने-माने दिग्गज नेता शिबू सोरेन का आज इलाज के दौरान निधन हो जाने की खबर अति-दुःखद। उनके पुत्र तथा वर्तमान में झारखंड के मुख्यमंत्री श्री हेमन्त सोरेन व उनके परिवार के साथ-साथ उनके समस्त समर्थकों एवं अनुयायियों के प्रति मेरी गहरी संवेदना। कुधरत उन सबको इस दुख को सहन करने की शक्ति दे। सुप्रिया सुले ने एक्स पर लिखा झारखंड के पूर्व मुख्यमंत्री शिबू सोरेन के निधन से अत्यंत दुःखी हूँ। झारखंड और आदिवासियों

के अधिकारों और कल्याण के लिए उनका आजीवन समर्पण सदैव स्मरणीय रहेगा। इस कठिन समय में मेरी संवेदनाएं और प्रार्थनाएं मुख्यमंत्री हेमंत सोरेन, सोरेन परिवार और उनके अनुयायियों के साथ हैं। ईश्वर उनकी आत्मा को शांति प्रदान करे। हार्दिक संवेदनाएं। भाजपा सांसद रवि किशन ने एक्स पर लिखा झारखंड के पूर्व मुख्यमंत्री और झारखंड मुक्ति मोर्चा के संस्थापक 'दिशोम गुरु' शिबू सोरेन के निधन का समाचार अत्यंत दुःखद है। ईश्वर पुण्यात्मा को अपने श्रीचरणों में स्थान दें और उनके परिजनों तथा शुभचिंतकों को यह दुख सहन करने की शक्ति प्रदान करें। भाजपा के राष्ट्रीय प्रवक्ता और राज्यसभा सांसद संबित पात्रा ने एक्स पर लिखा झारखंड के पूर्व मुख्यमंत्री और झारखंड मुक्ति मोर्चा के संस्थापक 'दिशोम गुरु' शिबू सोरेन के निधन का समाचार अत्यंत दुःखद है। जनजातीय समाज के उत्थान के लिए उनके द्वारा किए गए संघर्षों के लिए वो सदैव स्मरण किए जाएंगे। ईश्वर पुण्यात्मा को अपने श्रीचरणों में स्थान दें तथा मुख्यमंत्री हेमंत सोरेन सहित उनके सभी परिजनों तथा शुभचिंतकों को यह दुख सहन करने की शक्ति प्रदान करें।

# स्वामी प्रसाद मौर्य पर हमला, समर्थकों ने हमलावरों पर जमकर चलाए लात-घुंसे

रायबरेली। पूर्व कैबिनेट मंत्री और राष्ट्रीय शोषित समाज पार्टी (RSSP) के राष्ट्रीय अध्यक्ष स्वामी प्रसाद मौर्य पर बुधवार को रायबरेली के सारस चौराहे पर हमला हुआ। यह घटना उस समय हुई जब स्वामी प्रसाद मौर्य का स्वागत किया जा रहा था। स्वागत के दौरान पीछे से एक युवक आया और माला पहनाने के बार मौर्य पर हमला कर दिया। यह पूरी घटना कैमरे में कैद हो गई। गुस्साए समर्थकों ने हमलावरों को पकड़ लिया



और उनकी जमकर पिटाई की। गनीमत रही की इस हमले में राष्ट्रीय शोषित समाज पार्टी के अध्यक्ष को किसी प्रकार की कोई चोट नहीं आई। मौजूद पुलिस बीच बचाव करते हुए दोनों को गिरफ्तार कर लिया। चोटिल हुए लोगों को जिला अस्पताल पहुंचाया। बुधवार की दोपहर पूर्व कैबिनेट मंत्री एवं राष्ट्रीय शोषित समाज पार्टी के

राष्ट्रीय अध्यक्ष स्वामी प्रसाद मौर्य का काफिला लखनऊ से फतेहपुर जा रहा था। शहर के सारस होटल के पास पूर्व कैबिनेट मंत्री स्वामी प्रसाद मौर्य का काफिला पहुंचते

ही समर्थकों की भीड़ लग गई। यह देखकर काफिला रुक गया। स्वागत में खड़े समर्थकों ने अपने नेता का फूल मालाओं से स्वागत करने लगे। समर्थकों ने अपने नेता का स्वागत करते हुए जमकर नारे बाजी किया। इसी बीच कुछ दो युवकों ने हमला बोल दिया। हमले होते देख समर्थकों ने अराजक तत्वों को दौड़ा लिया। अराजक तत्वों व

समर्थकों के बीच मारपीट शुरू हो गई। मौजूद पुलिस मौके की नजाकत को देखते हुए दोनों के बीच बचाव का प्रयास करते हुए मामले को शांत करने में जुट गई, लेकिन मौजूद पुलिस के सभी प्रयास विफल रहे। स्वामी प्रसाद मौर्य रायबरेली से होते हुए फतेहपुर की यात्रा पर थे। हमले के बाद उनका काफिला तुरंत ही फतेहपुर के लिए रवाना हो गया। मौर्य ने इस घटना के लिए योगी सरकार और साथ ही करणी सेना पर गंभीर आरोप लगाए हैं। सूचना मिलते ही कोतवाली पुलिस ने मौके पर पहुंच कर मामले को गंभीर रूप धारण करते हुए देख पुलिस ने दो लोगों को गिरफ्तार किया। मिल एरिया थानाध्यक्ष अजय कुमार राय ने दोनों युवकों को कस्टडी में लेते हुए जांच शुरू कर दी है। कुछ लोग उन्हें करनी सेना से जोड़ रहे हैं।

## दिल्ली में मुठभेड़ के बाद टिल्लू ताजपुरिया गिरफ्तार का एक सदस्य गिरफ्तार

नई दिल्ली। दिल्ली पुलिस ने यहां सरोजिनी नगर में संक्षिप्त मुठभेड़ के बाद टिल्लू ताजपुरिया गिरफ्तार के एक सदस्य को गिरफ्तार कर लिया। एक अधिकारी ने बृहस्पतिवार को यह जानकारी दी। पुलिस के अनुसार टिल्लू ताजपुरिया गिरफ्तार का सदस्य मंजीत उर्फ दादा अलीपुर में दर्ज किये गये हत्या के एक मामले में वांछित है। सोमवार को उसे प्रतिद्वंद्वी गोपी गिरफ्तार से जुड़े करण थापा की हत्या के सिलसिले में गिरफ्तार किया गया था। थापा

की 27 मार्च, 2025 को अलीपुर में गोली मारकर हत्या कर दी गई थी। मंजीत की गतिविधियों के बारे में मिली जानकारी के आधार पर पुलिस ने सरोजिनी नगर में जाल बिछाया। एक वरिष्ठ पुलिस अधिकारी ने बताया, "जब पुलिस टीम ने मंजीत को रोका, तो उसने भागने की कोशिश की और गोलियां चलायीं। जवाबी कार्रवाई में पुलिस ने भी कुछ राउंड गोलियां चलाई, जिसके बाद उसे पकड़ लिया गया।" उन्होंने बताया कि इस मुठभेड़ में

दोनों पक्षों में कोई भी घायल नहीं हुआ। पुलिस के मुताबिक आपराधिक पृष्ठभूमि वाले मंजीत के खिलाफ हत्या के प्रयास, जबरन वसूली और शस्त्र अधिनियम के उल्लंघन समेत कम से कम छह मामले पहले से दर्ज हैं। पुलिस ने बताया कि अलीपुर हत्याकांड के बाद से वह गिरफ्तारी से बच रहा था। पुलिस के अनुसार भारतीय न्याय संहिता और शस्त्र अधिनियम की संबंधित धाराओं के तहत मामला दर्ज किया गया है और जांच चल रही है।

## घात लगाए बैठे थे लॉरेंस बिश्नोई के 6 गैंगस्टर, पुलिस ने किया गिरफ्तार

मुंबई। ठाणे जिले में मीरा रोड पुलिस ने एक बड़ी सफलता हासिल करते हुए आपराधिक गतिविधियों में शामिल छह बदमाशों को गिरफ्तार किया है। इस कार्रवाई के दौरान उनके पास से दो पिस्तौल और कई अन्य हथियार बरामद हुए हैं। प्रारंभिक जांच से पता चला है कि गिरफ्तार किए गए सभी लोग कुख्यात लॉरेंस बिश्नोई गिरफ्तार के संपर्क में थे। पुलिस को संदेह है कि वे गिरफ्तार के सक्रिय सदस्य हो सकते हैं और आगे की जांच जारी है। मीरा रोड पुलिस द्वारा एक सुनियोजित अभियान के बाद गिरफ्तार बदमाशों को हिरासत में लिया गया। तलाशी के दौरान, अधिकारियों ने दो पिस्तौल और अन्य अवैध हथियार जब्त किए, जिससे भविष्य में आपराधिक गतिविधियों की संभावित योजना

का संकेत मिलता है। पुलिस अब गिरफ्तार के संचालन और संदिग्धों के इरादों के बारे में और जानकारी जुटाने पर ध्यान केंद्रित कर रही है। शुरुआती जांच के अनुसार, आरोपी कथित तौर पर उत्तर भारत में मजबूत पकड़ रखने वाले एक जाने-माने गैंगस्टर ल रेंस बिश्नोई के संपर्क में थे। बिश्नोई गिरफ्तार हत्या, जबरन वसूली और अपहरण जैसे कई गंभीर अपराधों में शामिल होने के लिए कुख्यात है। इस गिरफ्तार ने हाल के वर्षों में पंजाब, हरियाणा, राजस्थान और दिल्ली में अपना नेटवर्क फैलाया है और कुख्याति प्राप्त की है। लॉरेंस बिश्नोई गिरफ्तार पहले भी हाई-प्रोफाइल मामलों में अपनी संलिप्तता के लिए सुर्खियों में रहा है, जिनमें महाराष्ट्र के पूर्व मंत्री बाबा सिद्दीकी की हत्या का प्रयास और ब लीवुड अभिनेता सलमान

खान के आवास के बाहर गोलीबारी की घटना शामिल है। गिरफ्तार संदिग्धों से बिश्नोई गिरफ्तार से उनके जुड़ाव, उनकी योजनाबद्ध आपराधिक गतिविधियों और संभावित साथियों के बारे में जानकारी हासिल करने के लिए पूछताछ की जा रही है। पुलिस जब्त किए गए हथियारों की जांच कर रही है ताकि उनके स्रोत और उनके इस्तेमाल के बारे में पता लगाया जा सके। जांचकर्ता यह भी पता लगा रहे हैं कि क्या गिरफ्तार किसी बड़े अपराध, जैसे हत्या या फिरौती की मांग, की योजना बना रहा था। पुलिस अधिकारियों ने कहा है कि इस जांच से बिश्नोई गिरफ्तार के व्यापक नेटवर्क और क्षेत्र में उसके संचालन का पता चलेगा। अधिकारी यह भी जांच कर रहे हैं कि क्या ये लोग क्षेत्र में किसी बड़े पैमाने पर आपराधिक वारदात की योजना बना रहे थे।

## यूपी के विधायक सीखेंगे एआई का इस्तेमाल

लखनऊ, उत्तर प्रदेश विधानसभा आर्टिफिशियल इंटेलीजेंस (एआई) से लैस होने जा रही है। विधानसभा एप एआई से जुड़ेगा। विधायकों को 90 अगस्त को ट्रेनिंग दी जाएगी। आईआईटी के प्रोफेसर एआई के इस्तेमाल का प्रशिक्षण देंगे। हालांकि ये ट्रेनिंग सत्र स्वैच्छिक होगा। विधानसभा अध्यक्ष सतीश महाना ने इस संबंध में चर्चा की। यूपी विधानसभा का मानसून सत्र 99 अगस्त से प्रारंभ हो रहा है। इस साल के दूसरे सत्र को लेकर विधानसभा अध्यक्ष ने अधिकारियों के साथ तैयारियों की समीक्षा बैठक की। जिसमें रविवार को होने वाले एआई प्रशिक्षण पर चर्चा हुई, जोकि दोपहर तीन बजे शुरू होगा। एआई ट्रेनिंग का मकसद, विधायकों को एआई टूल्स का इस्तेमाल समझाना है। जिसे वे अपने काम में उपयोग कर सकें।

बताते चलें कि विधानसभा में एआई से लैस कैमरे लगाए जाने के फैसले के बाद ये दूसरा बड़ा कदम है। जिसमें विधायकों को एआई के बारे में प्रशिक्षित किया जाएगा। प्रशिक्षण का ये सिलसिला भविष्य में भी जारी रहेगा। विधानसभा की तैयारी है कि कामकाज में एआई का इस्तेमाल किया जाए। एआई बिल ड्राफ्टिंग से लेकर तमाम मसलों में बेहद उपयोगी साबित होगा। भविष्य में एआई सहायता इकाईयां भी फॉर्म की जा सकती हैं। एआई विधायकों के लिए रिसर्च, दस्तावेजों की गहन जांच और अध



ययन में सहायक होगी।

## 1.8 लाख रुपये मूल्य के मादक पदार्थ जब्त, पान विक्रेता गिरफ्तार

मुंबई। मुंबई के विक्रोली इलाके में पुलिस ने मादक पदार्थों की बिक्री के आरोप में एक पान विक्रेता को गिरफ्तार किया है। पुलिस ने उसके पास से करीब 9.8 लाख रुपये के मादक पदार्थ बरामद किये हैं। अधिकारियों ने बुधवार को यह जानकारी दी। एक पुलिस अधिकारी ने बताया कि आरोपी मनवर जमीरुल्ला अंसारी (47) टैगोर नगर में पान की दुकान चलाता है। उन्होंने बताया कि विश्वसनीय सूचना के आधार पर पुलिस ने उसकी दुकान के पास जाल बिछाया और पान विक्रेता को

रंगहाथ मादक पदार्थ बेचते हुए पकड़ा। एक अधिकारी ने बताया कि पुलिस ने उसके पास से 62 ग्राम एमडी जब्त की जिसकी कीमत



9.8 लाख रुपये आंकी गई है। पुलिस ने आरोपी के खिलाफ स्वापक औषधि एवं मनरुप्रभावी पदार्थ (एनडीपीएस) अधिनियम की संबंधित धाराओं के तहत मामला दर्ज किया है।

## हत्या-लूट का खुलासा, मुठभेड़ में दो आरोपी घायल, नकद और जेवरात बरामद

मेरठ। सरधना थाना क्षेत्र में हुए लूट व हत्या के मामले में पुलिस ने मात्र 98 घंटे के भीतर ही बड़ी सफलता हासिल करते हुए दो आरोपियों को मुठभेड़ के दौरान घायल अवस्था में गिरफ्तार कर लिया। पुलिस के एक अधिकारी ने इसकी जानकारी दी। पुलिस अधिकारी ने बताया कि उनके कब्जे से मृतक का मोबाइल फोन, 9.50 लाख रुपये नकद, सोने के जेवर, घटना में प्रयुक्त मोटरसाइकिल और कत्ल में इस्तेमाल चाकू समेत अन्य सामान बरामद किया गया है। पुलिस अधीक्षक ग्रामीण राकेश कुमार मिश्रा के अनुसार, मंगलवार रात को मुजफ्फरनगर निवासी महेश कुमार बंसल ने सरधना थाने में रिपोर्ट दर्ज कराई थी कि उनके भांजे अंशुल उर्फ शुभम सिंघल (27) की अज्ञात बदमाशों ने लूट के बाद हत्या कर दी थी। मृतक का शव बच्चन सिंह कॉलोनी क्षेत्र में मिला था। पुलिस ने बताया कि उसी धर पकड़ के लिये पुलिस टीम गठित की गई और बुधवार

को मुखबिर की सूचना पर पुलिस ने गंगनहर पटरी के पास घेराबंदी कर दो आरोपियों सावन कुमार और सनोज उर्फ काला को पकड़ने की कोशिश की, लेकिन दोनों ने पुलिस से पिस्तौल छीनकर गालीबारी शुरू कर दी। उन्होंने बताया कि पुलिस की जवाबी कार्रवाई में दोनों घायल हो गए



और उन्हें उपचार के लिये सामुदायिक स्वास्थ्य केंद्र सरधना में भर्ती कराया गया है। पुलिस ने घटना में प्रयुक्त मोटरसाइकिल, चाकू, एक लाल रंग का बैग, तीन सोने की अंगूठियां, एक सोने की चैन, वनप्लस मोबाइल, पैन कार्ड समेत लूट का सारा सामान बरामद कर लिया है। उन्होंने बताया कि दोनों आरोपियों के खिलाफ हत्या, लूट और आर्म्स एक्ट की धाराओं के तहत मुकदमे दर्ज किए गए हैं।

# पीएम मोदी ने हैदराबाद हाउस में फिलीपींस के राष्ट्रपति का किया स्वागत

नई दिल्ली। फिलीपींस के राष्ट्रपति आर. मार्कोस जूनियर पांच दिवसीय यात्रा पर भारत आए हुए हैं। मंगलवार को प्रधानमंत्री नरेंद्र मोदी ने हैदराबाद हाउस में उनका स्वागत किया। विदेश मंत्रालय के प्रवक्ता रंधीर जायसवाल ने स्वागत की तस्वीर सोशल मीडिया प्लेटफॉर्म 'एक्स' पर पोस्ट की। उन्होंने लिखा प्रधानमंत्री नरेंद्र मोदी ने हैदराबाद हाउस में फिलीपींस के राष्ट्रपति आर. मार्कोस का गर्मजोशी से स्वागत किया। इंडिया और फिलीपींस के साथ हमारे संबंध सभ्यतागत और ऐतिहासिक हैं। उन्होंने आगामी दिनों में फिलीपींस के साथ होने वाली चर्चाओं का भी जिक्र किया। कहा कि हमारी स्थायी मित्रता और मजबूत द्विपक्षीय संबंधों को और मजबूत करने के उद्देश्य से चर्चाएं व्यापक होंगी। इससे पहले फिलीपींस के राष्ट्रपति का राष्ट्रपति भवन में औपचारिक

स्वागत किया गया। विदेश मंत्रालय के प्रवक्ता रंधीर जायसवाल ने सोशल मीडिया प्लेटफॉर्म 'एक्स' पर पोस्ट करते हुए लिखा, "फिलीपींस के राष्ट्रपति आर. मार्कोस का भारत की पहली राजकीय यात्रा पर गार्ड ऑफ



अ नर और औपचारिक स्वागत किया गया। राष्ट्रपति द्रौपदी मुर्मू और प्रधानमंत्री नरेंद्र मोदी ने राष्ट्रपति भवन के प्रांगण में गर्मजोशी से स्वागत किया। इस दौरान आर. मार्कोस ने कहा कि यह राजकीय यात्रा भारत और फिलीपींस के बीच बढ़ती साझेदारी की पुष्टि करती है। पत्रकारों से बात करते हुए, मार्कोस ने कहा

यह यात्रा उस गठबंधन और साझेदारी की दोबारा पुष्टि है जिसे हम मजबूत कर रहे हैं। पहले हमें एशिया-प्रशांत क्षेत्र कहा जाता था, अब हमें हिंद-प्रशांत क्षेत्र कहा जाता है, जो राजनीति, व्यापार और अर्थव्यवस्था की वैश्विक प्रेति के कारण उस समझ का सही विकास है। उन्होंने आगे कहा हम यहां (भारत और फिलीपींस) जो पहले से मौजूद हैं, उसे और बेहतर बनाने के लिए और निश्चित रूप से उन अनेक अवसरों का लाभ उठाने के लिए आए हैं, जो पिछले कुछ वर्षों में नई तकनीकों और वैश्विक अर्थव्यवस्था तथा हमारे आसपास की भू-राजनीति में बदलती स्थिति के कारण उत्पन्न हुए हैं। उल्लेखनीय है कि प्रधानमंत्री नरेंद्र मोदी के निमंत्रण पर फिलीपींस के राष्ट्रपति सोमवार को भारत की पांच दिवसीय राजकीय यात्रा पर नई दिल्ली पहुंचे हैं।

# संसद में विपक्ष ने किया हंगामा, दोनों सदन की कार्यवाही स्थगित

नई दिल्ली। संसद के मानसून सत्र 2025 का मंगलवार को 92वां दिन भी विपक्ष के भारी हंगामे के चलते बाधित रहा। लोकसभा की कार्यवाही सुबह 9 बजे शुरू होते ही विपक्षी सांसदों ने हंगामा शुरू कर दिया, जिसके बाद स्पीकर ओम बिर्ला ने कार्यवाही को स्थगित कर दिया। बिहार में जारी मतदाता सूची विवाद को लेकर विपक्ष पहले से ही हमलावर है और सोमवार को भी इसी मुद्दे पर पूरे दिन कार्यवाही ठप रही थी। इसके बाद मंगलवार को भी सदन की कार्यवाही शुरू होते ही विपक्षी सांसदों ने लोकसभा अध्यक्ष के सामने पहुंचकर जोरदार नारेबाजी की, जिसके चलते कार्यवाही दोपहर 2 बजे तक के लिए स्थगित कर दी गई। राज्यसभा की कार्यवाही भी दोपहर दो बजे तक स्थगित कर दी गई है। दरअसल, राज्यसभा में सीआईएसएफ की तैनाती के मुद्दे पर पक्ष-विपक्ष और उपसभापति के बीच तीखी बहस हुई। इसके बाद सदन की कार्यवाही को दोपहर

दो बजे तक स्थगित कर दिया गया। वहीं, संसद की कार्यवाही से पहले एनडीए संसदीय दल की अहम बैठक आयोजित की गई। बैठक में 'ऑपरेशन सिंदूर' और 'अ परेशन महादेव' की सफलताओं को लेकर प्रधानमंत्री नरेंद्र मोदी का जोरदार स्वागत किया गया। 'हर हर महादेव' के गगनभेदी नारों और तालियों के साथ प्रधानमंत्री के प्रति सराहना प्रकट की गई। बैठक में इन दोनों ऑपरेशन्स की सफलता को भारत की राष्ट्रीय सुरक्षा और वैश्विक रणनीतिक स्थिति के लिहाज से महत्वपूर्ण उपलब्धि बताया गया। इस बीच, विपक्ष बिहार में मतदाता सूची से कथित नाम हटाए जाने के मुद्दे पर सरकार से जवाब मांग रहा है। विपक्ष का आरोप है कि वोटर लिस्ट में बड़े पैमाने पर गड़बड़ी की गई है और सत्तारूढ़ पक्ष इसके जरिए चुनावी लाभ उठाने की कोशिश कर रहा है। इस मुद्दे को लेकर विपक्ष संसद के भीतर और बाहर दोनों जगह विरोध प्रदर्शन कर रहा है।



# मिडिल क्लास के लिए लखनऊ विकास प्राधिकरण बनाएगा फ्लैट

लखनऊ। लखनऊ विकास प्राधिकरण मध्यम वर्गीय परिवार के लिए गोमती नगर, गोमती नगर विस्तार, ऐशबाग और बसंतकुंज योजना में हाईटेक ग्रुप हाउसिंग फ्लैट्स बनाएगा। ये फ्लैट निजी अपार्टमेंट से सस्ते होंगे और इसकी डिजाइन और लुक भी निजी अपार्टमेंट की तरह होगा। मंगलवार को अध्यक्ष/मंडलायुक्त डॉ. रोशन जैकब की अध्यक्षता में हुई प्राधिकरण बोर्ड की 95वीं बैठक में इस प्रोजेक्ट को मंजूरी दी गई। उपाध्यक्ष प्रथमेश कुमार ने बताया कि गोमती नगर के विराज खंड में 8.5 एकड़, गोमती नगर विस्तार के सेक्टर-8 में राफि अर्वाटमेंट के पास 3.5 एकड़, ऐशबाग में मिल रोड पर 8.63 एकड़ और बसंतकुंज के सेक्टर-जे में राष्ट्र प्रेरणा स्थल के सामने 3.0 एकड़ में ग्रुप हाउसिंग का निर्माण किया जाएगा। इसमें 3 बीएचके (स्टडी), 3 बीएचके व 2 बीएचके (स्टडी) श्रेणी के 9900 से अधिक फ्लैट बनेंगे। इससे लाखों परिवारों का फ्लैट में रहने का सपना साकार होगा। ग्रुप हाउसिंग में स्वीमिंग पूल, जिम, क्लब हाउस, योगा सेंटर, प्ले जोन, ग्रीन एरिया समेत अन्य विश्वस्तरीय आवासीय सुविधाएं विकसित की जाएंगी। निर्माण के लिए अ नलाइन डिमांड सर्वे भी करा लिया है। वहीं, देवपुर पारा स्थित एलडीए की प्रसून विहार योजना में निर्माणाधीन 9532 बहुमंजिला आवासीय भवनों में लिफ्ट, डीजी सेट, अग्निशमन संयंत्र व वाह्य विकास की नवीन विधियों का प्रावधान किया गया है। योजना में बन रहे 9 बीएचके व 2 बीएचके

भवनों को एफोरडेबल हाउसिंग के रूप में बेचा जाएगा। इसका जल्द पंजीकरण खोला जाएगा। इसके अलावा नंदाखेड़ा तुलसी कॉम्प्लेक्स पर काबिज 82 अध्यासियों को विस्थापन नीति के तहत प्रधानमंत्री आवास दिए जाएंगे। बैठक में सचिव विवेक श्रीवास्तव, अपर सचिव ज्ञानेंद्र वर्मा, संयुक्त सचिव सुशील प्रताप सिंह, वित्त नियंत्रक दीपक सिंह, मुख्य अभियंता नवनीत शर्मा, मुख्य नगर नियोजक केके गौतम, बोर्ड के सदस्य पुष्कर शुक्ला एवं पीएन सिंह आदि की उपस्थिति में पेश किए गए योजनाओं के 56 और तीन अनुपूरक प्रस्ताव में सभी स्वीत किए गए। आवासीय भवनों के निर्माण के लिए न्यू बिल्डिंग बायल ज एंड जोनिंग रेग्युलेशन-2025 स्वीकृत करके लागू कर दिया गया। इससे राजधानी में ऊंची इमारतों आदि के निर्माण का रास्ता साफ होगा और नियोजित विकास को बल मिलेगा। नये बायलॉज में अवैध कॉलोनी को छोड़कर किसी भी सरकारी व निधी से बनी 6 मीटर से कम चौड़ी सड़कों पर एकल आवासीय भवन के माचित्र शर्तों के आधार पर स्वीकृत किए जाएंगे। तीन मंजिल तक लोग मकान बना सकेंगे। इस नियम से पुराने लखनऊ में रहने वाले लोगों को फायदा मिलेगा। जो पहले मानचित्र स्वीत नहीं करा पाते थे। पहले से निर्मित भवनों की कंपाउंडिंग की जाएगी। बसंतकुंज योजना के सेक्टर-ए में प्रधानमंत्री आवास

कालोनी के पास एक हजार वर्गमीटर भूमि पर ई-ऑटो चार्जिंग स्टेशन बनेगा। इसके लिए भूमि सिटी ट्रांसपोर्ट सर्विसेज लिमिटेड को प्रतिवर्ष एक रुपये के टोकन मनी पर पांच वर्ष के लिए आवंटित की जाएगी। एलडीए विभिन्न योजनाओं में निर्मित 960 दुकानों, हॉल व स्टोर 'पहले आओ-पहले पाओ' योजना के तहत बेचेगा। दरें आरक्षित रहेंगी। यह दुकानें



9660-65 में बनी थी और खाली पड़ी हैं और ई-नीलामी में कई बार लगाने पर नहीं बिकी। इसे अलोकप्रिय घोषित करके बिक्री करने का प्रस्ताव पारित किया। एलडीए ने बोर्ड बैठक में बीडिंग प लिसी के तहत 2023 की नियमावली के अनुसार पुराने रिकार्ड नष्ट करने का प्रस्ताव पास हुआ। इस प्रक्रिया में वर्षों पुराने मानचित्र, योजना व संपत्ति के प्रयोग न होने वाले अभिलेख स्कैन और डिजिटल रिकार्ड बनाकर नष्ट किए जाएंगे। शहीद पथ, किसान पथ व ग्रीन क रिडोर को विशेष सुख सुविधा के रूप में अधिसूचित कराने का निर्णय लिया गया है। भवन मानचित्रों पर लगने वाले विशेष सुख सुविधा शुल्क में वृद्धि प्रस्तावित की है। ये 250

रुपये से बढ़ाकर 500 रुपये स्क्वायर मीटर शुल्क किया है। मद में प्राप्त होने वाली धनराशि को अवस्थापना निधि की तरह ग्रीन कॉरिडोर (पक्का पुल से डालीगंज तक) के निर्माण में उपयोग किया जाएगा। ऐसा घाटे में चलने के कारण किया है। नेहरू इन्क्लेव योजना में सेना और प्राधिकरण के बीच जमीन को लेकर चल रहा वर्षों पुराना विवाद खत्म होगा। इसके लिए योजना में स्थित 69 एकड़ भूमि सेना के पक्ष में विनियमिती त की जाएगी। इसकी एवज में सेना द्वारा अवशेष 50 एकड़ भूमि को अपने कब्जे से मुक्त करते हुए सहमति से प्रकरण को निक्षेपित करनी होगी। इसके अलावा एलडीए ग्रीन कॉरिडोर परियोजना के अंतर्गत गोमती नदी से पिपराघाट शहीद पथ तक बंधा निर्माण के लिए 29 एकड़ रक्षा भूमि सेना से लेगा और उसी क्षेत्र में समान लागत के आधे पर जमीन देगा। इससे ग्रीन कॉरिडोर का रास्ता साफ हो जाएगा। हिमालयन सहकारी आवास समिति और बहुजन निर्बल वर्ग सहकारी समिति के नाम भूमि घोटाले पर कार्रवाई की जाएगी। बोर्ड बैठक में हिमालयन समिति के जमीन बिक्री संबंधित पांचों अनरजिस्टर्ड अनुबंध निरस्त कर दिए गए हैं। इससे किसी तरह की खरीद-फरोख्त नहीं होगी और एलडीए पर अनुबंध के नाम पर दबाव नहीं बनेगा। भूखंडों की जांच कराई जाएगी। इसी तरह बहुजन समिति से 98306 वर्ग मीटर भूमि

एलडीए वापस लेगा। हाल में आवास आयुक्त द्वारा सोसाइटी भंग करके 9.20 करोड़ जुर्माना लगाया गया है। चारबाग में उग्र सड़क परिवहन कारपोरेशन को आवंटित भूमि पर निजी विकासकर्ता द्वारा पीपीपी मोड पर बस टर्मिनल का निर्माण कराया जाएगा। महायोजना मार्ग को ले-आउट के अनुसार 30 मीटर चौड़ा करने के लिए शासन को प्रस्ताव भेजा गया है। क्योंकि इस योजना के लिए 85 मीटर सड़क चौड़ी होने का नियम है। इस वजह से मानचित्र स्वीत नहीं हो पा रहा था। वहीं, एयरपोर्ट के 990 एकड़ में ले-आउट प्लान स्वीत एयरपोर्ट अध रिटी ऑफ इंडिया तथा अडानी लखनऊ इन्टरनेशनल एयरपोर्ट लि के मध्य कन्सेशन एग्रीमेन्ट के माध्यम से संचालन के लिए दिये गये एयरपोर्ट के क्षेत्रान्तर्गत 990 एकड़ क्षेत्रफल में प्रस्तुत ले-आउट प्लान को स्वीकृति दी गयी है। बोर्ड बैठक में रायबरेली रोड पर साउथ सिटी के लिए वर्षों पहले प्राधिकरण एवं मेसर्स यूनीटेक लि के मध्य हुआ अनुबन्ध निरस्त कर दिया है। क्योंकि संबंधित बिल्डर का पता नहीं है। इससे आधी-अधूरी योजना विकसित हो पाई है। वहीं, विभिन्न योजनाओं में आवंटित आश्रयहीन व ईडब्ल्यूएस भवनों के आवंटियों को अन्य योजनाओं में समायोजित करने पर समायोजन तिथि से ब्याज लिया जाएगा। इसके अलावा जिनकी रजिस्ट्री हो चुकी है तो समायोजित भूखंड और फ्लैटों मिलने पर रजिस्ट्री के दौरान स्टाम्प व अन्य शुल्क एलडीए वहन करेगा।

# पीडीए पाठशाला को लेकर उत्तर प्रदेश में राजनीतिक घमासान

लखनऊ। पीडीए पाठशाला को लेकर उत्तर प्रदेश में राजनीतिक घमासान है। सपा नेता पाठशाला लगाने से पीछे नहीं हट रहे तो वहीं व्यवस्था ऐसे नेताओं पर मुकदमा ठोकने से भी नहीं चूक रही। सपा अपने इस अभियान से प्राथमिक स्कूलों के मर्जर पर विरोध जता रही है, वहीं भाजपा सरकार इस तरीके को असमाजिक, कानून विरोधी ठहरा रही है। दोनों तरफ की कवायद राजनीति से परे नहीं लेकिन समझना यह है कि ऐसी पाठशाला कितनी कानून सम्मत है और गैरकानूनी है तो क्यों? दरअसल, लड़ाई पीडीए की पाठशाला की नहीं बल्कि इसमें पढ़ाए जाने वाले सिलेबस की है। घमासान भी वर्णमाला के राजनीतिक पाठ पर मचा है। पाठ पढ़ाया जा रहा है ए फॉर अखिलेश और डी फॉर डिंपल। इतना तो तय है कि आगामी चुनावों के मद्देनजर सपा एक नई राजनीतिक सोशल इंजीनियरिंग करने पर आमादा है। वहीं, राज्य सरकार का

तर्क है कि पीडीए पाठशाला के जरिए सरकार विरोधी सामग्री का प्रचार किया जा रहा है। बच्चों की भावनाओं से राजनीतिक खेल किया जा रहा है जो कि कानून व्यवस्था के लिए चुनौती बन सकता है। ऐसे में एफआईआर तो होनी ही है।



एफआईआर के विरोध में सपा प्रमुख अखिलेश यादव ने कहा, अंग्रेजों ने भी कभी पढ़ाई को लेकर किसी पर एफआईआर नहीं लिखवाई, लेकिन यह सरकार सोचती है कि पुलिस से हमारी पाठशाला बंद करा देगी। वहीं उप मुख्यमंत्री ब्रजेश पाठक ने कहा कि बच्चों और नौनिहालों के मन में राजनीति घुसाना घोर अपराध है। उन्होंने

सपा पर बच्चों को राजनीतिक रंग देने का आरोप लगाया और कहा कि आने वाले समय में सपा को इसका खामियाजा भुगतना पड़ेगा। इतना तो तय है कि पीडीए पाठशाला की सरगर्मी से उत्साहित सपा इस अभियान को आगे भी बढ़ाएगी। सपा इसको विधानसभा चुनाव के मैनिफेस्टो में शामिल कर सकती है। समाजवादी पार्टी का तर्क समझे तो पाएंगे कि प्राथमिक स्कूलों में ज्यादातर पीडीए यानि पिछड़ा, दलित, अल्पसंख्यक वर्ग से बच्चे पढ़ते हैं। स्कूलों के मर्जर से इनकी शिक्षा प्रभावित होगी इसलिए उन्हें न्याय दिलाने को हम गांव-गांव, गली-गली पाठशाला लगा रहे हैं। इस तर्क से साफ है कि यूपी में स्कूल मर्जर के विरोध में शुरू की गई सपा की पाठशाला पीडीए वर्ग में पैठ बनाने का जरिया है। अब भाजपा इस अपने मुख्य विपक्षी दल के इस नये राजनीतिक हथियार की काट कैसे निकालती है यह तो वक्त ही बताएगा?

## 96 करोड़ की योजनाओं से कालिंजर किला बनेगा पर्यटन हब

लखनऊ। 96 करोड़ रुपये की योजनाओं से कालिंजर किला पर्यटन हब बनेगा। बांदा स्थित कालिंजर का किला देशी-विदेशी पर्यटकों के प्रमुख आकर्षण का केंद्र है, जिसे राज्य सरकार और विकसित करने जा रही है। लगभग 100 फीट की ऊंचाई पर स्थित यह किला न केवल स्थापत्य कला का अद्भुत उदाहरण है, बल्कि भारत के सबसे विशाल और मजबूत

किलों में भी गिना जाता है। राज्य सरकार ने ऐतिहासिक कालिंजर किले में अवस्थापना सुविधाओं के विकास के लिए 92 करोड़ रुपए की परियोजना को मंजूरी दी है। इसके साथ ही कालिंजर- पन्ना एवं कालिंजर- बांदा मार्ग पर डेकोरेटिव पथ प्रकाश व्यवस्था के लिए 8 करोड़ रुपए स्वीकृत किए गए हैं। दोनों परियोजनाओं के लिए कुल 96 करोड़ रुपए राशि की

स्वीकृति मिली है। पर्यटन एवं संस्कृति मंत्री जयवीर सिंह ने बताया कि कालिंजर किला देखने वालों की संख्या में लगातार इजाफा हुआ है। वर्ष 2022 में कालिंजर आने वालों की संख्या 9,35,566 थी, जो 2023 में बढ़कर 8,58,909 हो गई। साल 2024 में पर्यटकों की संख्या लगभग 6,25,000 रही, तो मौजूदा वर्ष 2025 के जनवरी से जुलाई तक करीब 8,03,092 रही है।

## ट्रेन के आगे कूदकर मजदूर ने की आत्महत्या

लखनऊ। कोतवाली मलिहाबाद क्षेत्र अंतर्गत सदरपुर रेलवे क्र सिंग पर मंगलवार सुबह एक मजदूर ने ट्रेन के आगे कूदकर आत्महत्या कर ली। घटना के समय वहां से लखनऊ की ओर जा रही पाटलिपुत्र एक्सप्रेस (22356) गुजर रही थी। हादसे की सूचना मिलते ही पुलिस मौके पर पहुंची और शव को कब्जे में लेकर पोस्टमार्टम के लिए भेज दिया। मृतक की पहचान हिम्मतखेड़ा गांव निवासी मेवा लाल (52) के रूप में हुई है। वह दैनिक मजदूरी

करता था और शराब पीने का आदी बताया गया है। बिना सुसाइड नोट आत्महत्या, कारण अज्ञात रू पुलिस के अनुसार, घटना मंगलवार सुबह करीब साढ़े आठ बजे की है। प्रत्यक्षदर्शियों के मुताबिक, मेवा लाल रेलवे ट्रैक के पास कुछ देर टहलता रहा और फिर ट्रेन के आते ही उसके आगे कूद गया। मौके से कोई सुसाइड नोट बरामद नहीं हुआ है और आत्महत्या के कारणों का भी अभी तक कोई स्पष्ट संकेत नहीं मिला है। मृतक की पत्नी

रामदेही ने बताया कि उसके तीन बेटियां और एक बेटा है। वह घर में अधिकतर चुपचाप रहता था लेकिन किसी प्रकार की बड़ी चिंता या विवाद का जिक्र उसने नहीं किया था। हादसे की खबर मिलते ही परिजनों में कोहराम मच गया। इस्पेक्टर मलिहाबाद ने बताया कि शव को पोस्टमार्टम के लिए भेजा गया है। आत्महत्या के कारणों की जांच की जा रही है। परिजनों से भी पूछताछ की जा रही है ताकि मामले की तह तक पहुंचा जा सके।

## काकोरी ट्रेन एक्शन थीम पर बनेंगे सेल्फी प्वाइंट



लखनऊ। जिलाधिकारी विशाख जी ने मंगलवार को काकोरी ट्रेन एक्शन थीम पर बनेंगे सेल्फी प्वाइंट का शहीद स्मारक स्थल बाज नगर में होने वाले कार्यक्रम की तैयारियों का निरीक्षण किया। अपर निदेशक संस्कृति से कहा कि स्मृति स्थल के अंदर निर्मित शहीद मंदिर व प्रदर्शनी स्थल का थीम आधारित पेंटिंग शीघ्र पूर्ण कराएं। जगह-जगह काकोरी ट्रेन एक्शन की थीम पर सेल्फी प्वाइंट बनवाएं। कार्यक्रम स्थल की साफ-सफाई के भी निर्देश दिए। कहा, चंदन, रुद्राक्ष आदि पौधे लगाना प्रस्तावित है। निरीक्षण में मुख्य विकास अधिकारी अजय जैन, एसीपी काकोरी, अपर जिलाधिकारी वित्त एवं राजस्व राकेश सिंह, अपर जिलाधिकारी नगर पूर्वी महेंद्रपाल सिंह, उप जिलाधिकारी सदर मनोज सिंह सहित अन्य सम्बंधित विभागों के अधिकारी उपस्थित थे।

लखनऊ। चेन्नई के मद्रास उच्च न्यायालय ने तमिलनाडु के पुलिस महानिदेशक (डीजीपी) को मजिस्ट्रेट के समक्ष एक मामले में 'क्लोजर रिपोर्ट' दाखिल करने में विफल रहने पर चार आईपीएस अधिकारियों और तमिलनाडु के एक पुलिस अधिकारी के खिलाफ उचित अनुशासनात्मक कार्यवाही शुरू करने का निर्देश दिया है। न्यायमूर्ति पी वेलमुरुगन ने डीजीपी को विस्तृत कार्रवाई रिपोर्ट दाखिल करने का भी निर्देश दिया। हाल में एक आदेश में न्यायमूर्ति वेलमुरुगन ने विजयराणी की याचिका का निपटारा करते हुए यह निर्देश दिया। याचिकाकर्ता ने कुड्डालोर पुलिस को एक मामले में अंतिम रिपोर्ट दायर करने का निर्देश देने का अनुरोध किया था। जब मामला पहले सुनवाई के लिए आया तो सरकारी वकील ने उच्च न्यायालय को बताया कि उक्त मामले की जांच 2019 में ही बंद

## हाईकोर्ट ने डीजीपी को चार आईपीएस अधिकारियों के विरुद्ध कार्रवाई करने का दिया निर्देश

लखनऊ। तीन दिन झमाझम के बाद मानसूनी बारिश की रफ्तार मंगलवार को तोड़ी धीमी पड़ गई। दिन में घने बादलों के बीच रुक रुक कर फुहारें पड़ती रही। बादलों की सक्रियता घटते ही दिन के पारे में 8.9 डिग्री सेल्सियस का उछाल देखने को मिला। मंगलवार शाम तक पिछले 28 घंटे के आंकड़ों के मुताबिक लखनऊ में 99.9 मिमी की औसत

कर दी गई थी। अपने आदेश में उच्च न्यायालय ने कहा कि पुलिस ने दावा किया है कि मामला 2019 में बंद कर दिया गया था, लेकिन 'क्लोजर रिपोर्ट' क्षेत्राधिकार मजिस्ट्रेट को प्रस्तुत नहीं की गई थी। उच्च न्यायालय ने कहा कि वरिष्ठ पर्यवेक्षी अधिकारी होने के नाते पुलिस अधीक्षकों का कर्तव्य था कि वे निगरानी रखें। उच्च न्यायालय ने कहा कि अगर पांचों अधिकारियों ने उचित निरीक्षण किया होता, तो वे लंबे समय से चली आ रही निष्क्रियता का पता लगा लेते और यह सुनिश्चित कर लेते कि 'क्लोजर रिपोर्ट' मजिस्ट्रेट के समक्ष विधिवत दाखिल की जाए और शिकायतकर्ता को भी इसकी सूचना दी जाए। उसने कहा कि ऐसा न करना उनके कर्तव्य के प्रति स्पष्ट लापरवाही को दर्शाता है और पर्यवेक्षी उत्तरदायित्व में गंभीर चूक का प्रतीक है।

## 3 दिन झमाझम मानसूनी बारिश की धीमी पड़ी रफ्तार

लखनऊ। तीन दिन झमाझम के बाद मानसूनी बारिश की रफ्तार मंगलवार को तोड़ी धीमी पड़ गई। दिन में घने बादलों के बीच रुक रुक कर फुहारें पड़ती रही। बादलों की सक्रियता घटते ही दिन के पारे में 8.9 डिग्री सेल्सियस का उछाल देखने को मिला। मंगलवार शाम तक पिछले 28 घंटे के आंकड़ों के मुताबिक लखनऊ में 99.9 मिमी की औसत

बारिश दर्ज की गई। मौसम विभाग का कहना है कि बुधवार को भी बादलों की सक्रियता बनी रहेगी, लेकिन भारी बारिश के आसार नहीं हैं। आंचलिक मौसम विज्ञान केंद्र अमौसी के वरिष्ठ वैज्ञानिक अतुल कुमार सिंह के मुताबिक पश्चिमी विक्षोभ की सक्रियता में कमी आई है। बुधवार से बारिश की तीव्रता में कमी आने के संकेत हैं।

## केजीएमयू में डीन विवाद: एमडीएस दाखिले की प्रक्रिया में विलंब, छात्रों का भविष्य अधर में

लखनऊ। किंग जार्ज मेडिकल यूनिवर्सिटी (केजीएमयू) में एमडीएस दाखिले की प्रक्रिया में विलंब हो रहा है। जिससे सत्र लेट होने की भी संभावना है, जिसका नुकसान एमडीएस के एडमिशन की राह देख रहे डॉक्टरों को उठाना पड़ेगा। केजीएमयू में एमडीएस दाखिले की प्रक्रिया में विलंब की वजह डीन (डेंटल) का विवाद सामने आ रहा है। इस मामले में केजीएमयू प्रवक्ता डॉ. केके सिंह ने बताया है कि राजभवन से मौजूदा डीन को हटाने के लिए आदेश आया है, जिस वजह से एमडीएस दाखिले में विलंब हो रहा है, जल्द ही केजीएमयू प्रशासन इस पर कार्रवाई करेगा। दरअसल, उत्तर प्रदेश की राजधानी लखनऊ

में स्थित किंग जॉर्ज मेडिकल यूनिवर्सिटी (केजीएमयू), जो देश के सबसे प्रतिष्ठित चिकित्सा संस्थानों में से एक है, एक बार फिर सुर्खियों में है। इस बार मामला एमडीएस (मास्टर ऑफ डेंटल सर्जरी) दाखिले की प्रक्रिया में हो रहे विलंब से जुड़ा है, जिसके पीछे डीन (डेंटल) से संबंधित एक विवाद को प्रमुख कारण बताया जा रहा है। इस देरी के कारण दाखिला प्रक्रिया प्रभावित हो रही है। सूत्रों की माने तो डीन डेंटल पद को लेकर सीनियरिटी का विवाद सामने आ रहा है। जिसकी वजह से मौजूदा डीन डेंटल ने साइन बंद कर दिया है। जिसकी वजह से करीब 86 डॉक्टरों की ज्वाइनिंग नहीं हो पा रही है।

## अवैध रूप से रह रहे आठ बांग्लादेशियों समेत 22 विदेशियों को पकड़ा गया

नई दिल्ली। पुलिस ने जुलाई में यहां द्वारका उपनगर में आठ बांग्लादेशियों समेत 22 विदेशी नागरिकों को पकड़कर स्वदेश वापसी के लिए भेज दिया है। एक अधिकारी ने बुधवार को यह जानकारी दी। जिन विदेशियों को पकड़ा गया है उनमें बांग्लादेशी नागरिकों के अलावा, नाइजीरिया के आठ, आइवरी कोस्ट के तीन, लाइबेरिया के दो और सेनेगल का एक नागरिक

है। वे बिना वैध वीजा के अवैध रूप से देश में रह रहे थे और उन्हें द्वारका के विभिन्न स्थानों से हिरासत में लिया गया। पुलिस उपायुक्त (द्वारका) अंकित सिंह ने कहा, "उन्हें बिना वैध वीजा के भारत में रहते हुए पाया गया। उन्हें विदेशी क्षेत्रीय पंजीकरण कार्यालय (एफआरआरओ) के समक्ष पेश किया गया, जिसने उनके निर्वासन का आदेश दिया। तदनुसार, उन्हें निरुद्ध केंद्र भेज दिया गया।

## गांव में भी अपना आशियाना बनाने का सपना होगा पूरा

लखनऊ। गांव में भी अपना आशियाना बनाने को लोन मिलेगा। राजस्व, वित्त और न्याय समेत सभी संबंधित विभागों ने घरौनी कानून के प्रस्ताव को हरी झंडी दिखा दी है। इस प्रस्ताव को अब मंत्रिमंडल की बैठक में रखा जाएगा। इसके तहत आबादी के भीतर अविवादित जमीन पर ग्रामीणों को मालिकाना हक दिया जाएगा। प्रस्ताव के अनुसार, आबादी की ऐसी जमीन, जिस पर कोई विवाद नहीं है, लेखपाल मालिकाना हक को लेकर

अपनी रिपोर्ट लगाएंगे। राजस्व रिकॉर्ड में इसे कानूनगो की लिखित



स्वीकृति से दर्ज करवाया जा सकेगा। उत्तराधिकार, बैनामा, गिफ्ट डीड, सरकारी उपक्रमों की नीलामी से मिली भूमि, जमीन अधि

ग्रहण, पंजीकृत वसीयत और न्यायालय की डिक्री के आधार पर कानूनगो घरौनी (भू-स्वामी का नाम) तैयार कर सकेंगे। वहीं, आबादी की जमीन को लेकर कोई विवाद होने पर लेखपाल, कानूनगो और तहसीलदार अपनी रिपोर्ट एसडीएम को देंगे। एसडीएम उस भूमि को विवादित या अविवादित घोषित करेंगे। अगर एसडीएम के स्तर से भूमि विवादित घोषित की गई तो फिर राजस्व विभाग उस प्रकरण में कोई विचार नहीं करेगा।

## लखनऊ विश्वविद्यालय में हाइटेक छात्रावास, लेक्चर थियेटर और रिकार्डिंग रूम होगा आधुनिक

लखनऊ। लखनऊ विश्वविद्यालय के आधारभूत संरचना विकास और नवीनीकरण की तैयारी है जिसमें कई नए भवनों का निर्माण किया जाना है। विश्वविद्यालय को



प्रधानमंत्री उच्चतर शिक्षा अभियान पीएम-उषा के तहत कुल ५४.५४ करोड़ रुपये की लागत वाले नौ विभिन्न कार्यों को किया जाना है। विश्वविद्यालय में पहली बार म डर्न रिकार्डिंग रूम, लेक्चर थियेटर, एथलेटिक्स एसोसिएशन भवन का निर्माण किया जाना प्रस्तावित है। जबकि पुस्तकालय, प्रयोगशाला और छात्रावासों को आधुनिक जरूरतों के हिसाब से तैयार कर हाइटेक किया जाएगा। लेक्चर थियेटर कॉम्प्लेक्स, छात्रावास, फ्लैकटी आवास, सड़क और सीवर का नवीनीकरण का कार्य किया

जाएगा। इसके अलावा विश्वविद्यालय के हेरिटेज भवनों का भी नवीनीकरण किया जाना है। टैगोर पुस्तकालय के नवीनीकरण, ऑडिटोरियम की योजना भी प्रस्तावित है। इसके अलावा चेंज रूम और एथलेटिक एसोसिएशन भवन, मॉडर्न रिकार्डिंग स्टूडियो और लेक्चर थियेटर का नया निर्माण किया जाना है। विश्वविद्यालय परिसर में वाई-फाई सिस्टम का नवीनीकरण किया जाएगा। इन कार्यों की कुल अनुमानित लागत ५४.५४.५३ लाख रुपये (लगभग ५४.५४ करोड़ रुपये) है।

## 40 किलोवाट का कनेक्शन देने में हीलाहवाली पर मुख्य अभियंता पर पावर कॉरपोरेशन की कार्रवाई

लखनऊ। बिजली उपभोक्ता को ४० किलोवाट का कनेक्शन देने में हीलाहवाली पर गाजियाबाद के मुख्य अभियंता अशोक कुमार को हटा दिया गया है। उत्तर प्रदेश पावर क रपोरेशन के अध्यक्ष डॉ. आशीष कुमार गोयल के निर्देश पर यह कार्रवाई की गई। अध्यक्ष ने इस प्रकरण से संबंधित अन्य कार्मिकों पर भी कार्रवाई के निर्देश दिये हैं। अध्यक्ष को उपभोक्ता के जरिये

गाजियाबाद में बिजली आपूर्ति की तकनीकी खराबी समय पर दूर न कराये जाने व बिजली कनेक्शन देने में विलंब की शिकायत मिली थी। बताया गया कि बीती ३० अप्रैल को ४० किलोवाट के कनेक्शन के लिये आवेदन किया गया। इसके लिए २७.६९५ रुपये जमा कराये गए। भुगतान करने के बाद भी कनेक्शन नहीं दिया गया। साथ ही, लाल कुआं बिजली उपकेंद्र में बीती २४-२५

जुलाई को रात में आई तकनीकी खराबी को दो दिन तक ठीक नहीं कराया गया। इस दौरान क्षेत्र के लोग निरंतर बिजली संकट का सामना करते रहे। दोनों घटनाओं पर अध्यक्ष ने कड़ी नाराजगी जताई। मुख्य अभियंता को पर्यवेक्षकीय शिथिलता का दोषी पाया गया। उन्हें प्रशासनिक आधार पर गाजियाबाद से स्थानांतरित कर पावर कॉरपोरेशन से सम्बद्ध किया गया है।

## दर्शकों का दिल जीत रही ऋतिक-कियारा की जबरदस्त केमिस्ट्री

मुंबई। फिल्म 'वॉर २' के गाना 'आवन जावन' में ऋतिक रोशन और कियारा आडवाणी की केमिस्ट्री ने लोगों का दिल जीत लिया है। यशराज फिल्मस ने अपनी बहुप्रतीक्षित फिल्म 'वॉर २' का पहला गाना 'आवन जावन' हाल ही में रिलीज किया है, जिसमें सुपरस्टार ऋतिक रोशन और कियारा आडवाणी एक साथ नजर आ रहे हैं। इस गाने में दोनों कलाकारों की जबरदस्त केमिस्ट्री दर्शकों का दिल जीत रही है। गीत की नर्म-संवेदनशील धुन के साथ-साथ उसकी खूबसूरत लोकेशन इटली के टस्कनी के शांत ग्रामीण इलाकों से लेकर रोम की रंगीन गलियों तक भी काफी

चर्चा में हैं। निर्देशक अयान मुखर्जी ने गाने की पृष्ठभूमि साझा करते हुए कहा, "हमें एक ऐसी जगह की तलाश थी जो इस लव सॉन्ना को एक खुशनुमा ट्रैवल एनर्जी दे सके, जहां दो लोग प्यार में हों और साथ में दुनिया घूम रहे हों। जब इटली को फाइनल किया गया, तो मैं बेहद खुश था।" कियारा आडवाणी ने लोकेशन के सकारात्मक अनुभव साझा करते हुए कहा, "यहां की धूप और ठंडी हवा का मेल कमाल का है। मन करता है कि यहीं रुक जाऊं, रिलैक्स करूं और थर्मल पूल्स में तैरती रहूं। ये एकदम स्वप्निल और खूबसूरत है।" कोरियोग्राफर बॉस्को मार्टिस ने कहा, "टस्कनी

ने हमें बहुत ही शानदार पृष्ठभूमि दी है। यहां का विजुअल पैलेट अद्भुत है। असल में ये लोकेशन गाने को एक नया स्तर देती है।"




निर्देशक अयान मुखर्जी ने रोम में फिल्माए गए हिस्सों की जटिलता के बारे में बताते हुए कहा, "जब मैं रोम पहुंचा, तो मन में था कि हमें कोलोसियम, स्पेनिश स्टेप्स और ट्रेवी फाउंटेन जैसी ऐतिहासिक जगहों पर जरूर शूट करना है।

इन जगहों के लिए परमिशन मिलना बेहद मुश्किल था, लेकिन किस्मत ने साथ दिया और हम वहां शूट कर सके। इस बात पर गर्व होता है।" अयान ने कहा, "इस गाने को बनाते समय पूरी टीम में एक पॉजिटिव एनर्जी थी। ये एक फील-गुड सॉन्ना है। इसे बनाते वक्त हम बहुत खुश थे और उम्मीद है कि लोग इसे देखकर और सुनकर उतना ही आनंद महसूस करेंगे।" फिल्म 'वॉर २' का निर्देशन अयान मुखर्जी ने किया है और फिल्म को आदित्य चोपड़ा ने प्रोड्यूस किया है। यह फिल्म १४ अगस्त २०२५ को हिंदी, तेलुगु और तमिल में विश्व भर के सिनेमाघरों में रिलीज होगी।

## सनफीस्ट डार्क फैंटेसी ने बॉलीवुड स्टार शाहरुख खान के अभिनय से सजी विज्ञापन फिल्म लांच की

मुंबई। सनफीस्ट डार्क फैंटेसी ने बॉलीवुड स्टार शाहरुख खान के अभिनय से सजी विज्ञापन फिल्म लांच की है। सनफीस्ट डार्क फैंटेसी ने अपने चल रहे 'हर दिल की स्वीट एंडिंग' अभियान के तहत शाहरुख खान की अदाकारी वाली एक दिल को छू लेने वाली नई विज्ञापन फिल्म लॉन्च की है। फिल्म उस आदत को ध्यान में रखती है कि घर हो या रेस्टोरेंट अक्सर हम खाना खाने के बाद मिठाई के रूप में कुछ जरूर खाते हैं, लेकिन टिफिन खत्म करने के

बाद ऐसा कम ही हो पाता है, बस यही इस विज्ञापन का मर्म है, ब्रांड 'हर टिफिन की स्वीट एंडिंग' पेश करता है। एफसीबी उल्का द्वारा



परिकल्पित, यह नई फिल्म टिफिन पैक करते समय मां द्वारा उसमें मिलाए जाने वाले प्यार और वात्सल्य को उस स्वादिष्ट भोग

के साथ कुशलता से जोड़ती है जो डार्क फैंटेसी को परिभाषित करता है। जीवन के एक अंश के रूप में, हम शाहरुख खान को एक पिता की भूमिका में देखते हैं, जो अपने बेटे के साथ मिलकर टिफिन में चुपके से एक डार्क फैंटेसी कुकी रख देते हैं और फिर उन्हें एहसास होता है कि मां तो पहले ही एक कदम आगे थी। यह फिल्म जुड़ाव और खुशी के इन छोटे-छोटे पलों का जश्न मनाती है, और इस बात पर जोर देती है कि डार्क फैंटेसी के साथ, एक मधुर अंत हमेशा

सुनिश्चित होता है। शाहरुख खघन ने नए विज्ञापन अभियान पर अपने विचार व्यक्त करते हुए कहा, आपके टिफिन में एक मीठा सरप्राइज होने की खुशी कुछ ऐसी है जो कालातीत है। इस फिल्म की शूटिंग करने में बहुत मजा आया। यह रोचकता और गर्मजोशी से भरी है और उन छोटे लेकिन खघस पारिवारिक पलों को जीवंत कर देती है जिन्हें हम सभी संजोते हैं। और जाहिर है, डार्क फैंटेसी के साथ काम करने का मतलब है खुद इस दावत का आनंद लेना।

### हमारे अन्य प्रतिनिधि

lat; cktibz

l hrki g

eks9935160370

प्रियंका त्रिपाठी

नई दिल्ली

विधिक सलाहकार

l jsk ukjk; .k feJ

क्षेत्रीय सम्पादक

l kjhk dckj] fcgkj

eks09386075289

मो० अरशद

C; jks phQ

eऊ

स्वात्वाधिकारी, प्रकाशक, मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन

भातखण्डे संगीत

महाविद्यालय के पीछे,

कैसरबाग लखनऊ से

छपवाकर एमआईजी

2/379 रश्मिखंड

शारदानगर आशियाना

लखनऊ उ०प्र० से

प्रकाशित।

आर.एन.आई

UPHIN/2010/32566

सम्पादक

आरती पाण्डेय

मो.9415087228

9889745884. 9807059191.

9026560178

Email-

adbhutsamachar

@yahoo.in

adbhut\_samachar

@rediffmail.com

सभी विवादों का न्यायक्षेत्र लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक